

## ቀዳማይ ምዕራፍ

### ቅድመ ክርስትና

አብ ኤርትራ፡ ቅድመ ክርስትና ዝነበረ ስርዓተ ኣምልኽብ መሰረት አብ በበይኑ ቦታታት ዝተረኸበ ኣሰሪ ጥንቲ ብውሑዱ ንምግላጽ ኣየጸግምን። ሳባውያን ካብ ዘምጽእዎምን አብቲ ዝነበረ ኣምልኽብ ቀዳሞት ሕዝብታት ዘደባለኹዎምን ደቡብ ዓረባዊ ዝመበቁሎም ኣማልኽተ ሓሰት ጣዖታት እዞም ዝስዕቡ ይርከቡ።

ሳባዊ ጽሑፍ “ለመቀሐ” (LMQH) ዝብሎ ስመ ጣዖት ፍሉይ መስተናብብ (መድምጽ፡ Vowel) ዘይነበሮ ብተሞክሮ ከም ዝተፈልጠ ግን ኣልሞቻሕ (ኤልሙቻሕ፡ Alemkah) ተባሂሉ ክንቡብን ክድመጽን ዝኸእል ከም ኣምላክ ወርሒ፡ ዓቃቤ ወርሒ፡ ወይ ወርሒ መስል ኣምላኽ ኮይኑ፡ እቲ መካነ ምስዋዕ ምስሊ ወርሒ ተቐሪጽዎን ተሸሊሙን ይምለኹ።<sup>1</sup>

ንኣብነት አብ ክስከስ (8 ኪ.ሜ. ሰሜናዊ ምብራቕ ካብ ሰንዓራ) ቅርጺ ማዕጺድ ምስ ሰተታ ዝመስል ክቢ ነገር (ኣምሳለ ሓዳስ ወርሕን ጸሓይን ወይ’ውን ማዕጺዳዊት ወርሕን ዓስታርን = ኮኸብ) ብሳባዊ ፊደል ጽሑፍ ውቕሮ እምኒ፡ ነዛ ኣምሳለ ወርሒ ጣዖት ከም ዝተወፈየ ዝገልጽ መሰውዒ ተረኸቡ።<sup>2</sup>

አብ ሳባውያን እታ ዝለዓለ ክብሪ ዘለዋ ጣዖት ማዕጺዳዊ ዝቕርጸ (ሓዳስ) ወርሒ ምስ ዓስታር (ኮኸብ) ዝተደረባ (ወርሒ ኮኸብ ተተርኢላ) ኢያ።<sup>3</sup> አብ ሓወልቲ መጠራ ዘሎ ምስሊ’ውን

<sup>1</sup> THE ABYSSINIANS David Buxton 1970 p. 36  
<sup>2</sup> THE CHURCH OF ETHIOPIA A POLORAMA HISTORY AND SPRITUAL LIFE A. AB. 1970 p. 2  
<sup>3</sup> ኣፈፈት ቅድሚያ፡ ብአባ ይስሓቕ ገብረኢየሱስ 1993 ገጽ 41

አምሳለ ወርሕን ጸሓይን ወይ ኮኸብን ኮይኑ ይርአ።

አብ ዘመነ ክርስትና፡ ብትእምርተ መስቀልን ጽሑፍ ግእዝን ክሳዕ ዝትካእ ናይ ቅድም ዝነበረ ገንዘብ ባጤራታት ከምኡ ኣምሳላት ጸሓይ ወወርሕ ወከዋክብት ዝተቐርጹ ከም ዝነበረ፡ ኣብ ኣዱሉሰ መጠራ ብኾዕታ ዝተረኸበ ሓድጊ የረጋግጽ።<sup>4</sup>

ብኣጸዋውዓ ሳባውያን “ዘትባዳን” (Zat Badan) ወይ ደሃት ሂምያን (Dhat Himian) ጸሓይቲ ኣምሳኸ፡ ዓቃቤተ ጸሓይ እት ብሃል፡ ልክዕ ከም ናይ ግብጻውያን ጣዖት፡ ፍርቂ ኣካላ ብምስሊ ሰብ፡ ፍርቂ ኣካላ ድማ ብምስሊ ኣንበሳ ዝተቐርጹት ጣዖት፡ ኣብ ክሳዕ ጽሑፍ ሳባውያን ውቕሮ እምኒ ዘለዎ ብስማ ዝተሰርሐ መሰውዒ ኣብ ድብድብ (ወደከለ፡ ዞባ ደቡብ) ጸንሐ።<sup>5</sup> ነዛ ኣምሳላክ ጸሓይ ዝብልዎ ኣንስተይቲ ጣዖት፡ መስዋዕተ እንስሳ ይቐርብላ ነበረ። እዚ ምስሊ ሰብ ወእንስሳ ዝመሸከሉ ቅርጺ፡ ኣብ ግራማተን ከባቢ ከስከሰ፡ ሓውሲ ምስሊ ኣንበሳ ጥራሕ ወይ ብዕራይ መሰል ምስ መሰውዒኡ ኣብ ፍቕያ ወሰን ከስከሰ ከምኡ’ውን ኣብ ኣዱሊስ ተረኸበ። ብመሮዌ ኣቢሉ ዝመጸ ኪነ ጥበብ ድማ ይመስል።<sup>6</sup>

መብዝሕትኡ ኣብዑርን ኣባገዕን ዝርከብዎም መስዋዕተ ደምን ጦሰ ዕጣንን ዝቐርቡሎም ኣማልኸተ ሓሰት ጣዖታት ሳባ ውያን “ዓስተር” ሰማያዊ ተባዕታይ ጣዖት (ኣብ ካልኣት ሴማውያት ሃገራት ብኣንስተይቲ ይምለኸ) “ፖሰይደን” ባሕራዊ ኣምሳኸ (ዓቃቤ ባሕር) ኣብ ካልእ እዋን “ብሐር” ባሕራዊ፡ “መደር” ምድራዊ (ዓቃቤ ምድር)፡ ከምኡ’ውን ናይ ውግእ ወዘተ. ኣማልኸቲ ተባሂሎም ብብርታኡ ይምለኸኑ ነበሩ።

4 AMEH. p. 123  
\* Eritrea Horizons the magazine of Eritrea's Touris Industry vol. 2 No. 1 p. 22  
5 እፈ. ቅ. ገጽ 9 + 30።  
6 AMEH. p. 31.

“ብሐር” ናይ ባሕርን ምድረ ሰማይን ጠቕላሊ ጎይታ ዝሕሰበሉ ጊዜ ከም ዝነበረ’ውን ይፍለጥ። ስለዚ ድማ ኣይ “ፈጣሪ ሰማያት ወምድር” ምኻኑ ንምግላጽ፡ ብጃንቋ ግእዝ “እግዚአብሔር” (ጎይታ ዓለም) መጸውዒ ኣማናዊ ኣምሳኸ ዝኾነ (ግብ ሓዋ 4:24። ራእ 10:5። 14:7። ከም መረዳእታ ናይዚ፡ ቅድመ ክርስትና ኣብ ዝተቐርጹ ጽሑፋት “ብሐር፡ መሓረም” ዝብልዎ ዝነበሩ ኣስማት ጣዖታት፡ ድሕረ ክርስትና “እግዚአብሔር፡ ኣምሳኸ ሳክ ሰማይ” ብዝብሉ ቃላት ተተኪእዎ ይርከቡ። ካልእ ይትረፍ፡ እዚ ኣምልኸን ኣስማትን ጣዖታት ካብ ዝተርፍ፡ ዘመናት ሓሊፉ ከብቅዕ’ውን ኣብ 676-678 ፈ. ኣቢሉ ከም ዝተተርጎመ ዝእመን መጽሓፈ ሲራክ፡ “እግዚአብሔር፡ ኣምሳኸ” ተባሂሉ ክትርጎም ዝግብኦ ዝነበረ ብኸመይ ከም ዝመለቐ ኣረማዊ ስመ ጣዖት “ዓስተር” ተጻሒፉ ምጽናሉ ኣምልኸ ጣዖት ክሳብ ክንደይ ሱር ሰዲዱ ምንባሩን ኣብ ልዕሊኡ ክርስትና ምዕዋቱን የረድእ።

ጽሑፋት ግሪኽ “ኣረስ” ኢሎም ዝገልጽዎ ደቡብ ዓረባ ውያን “መሓረም” ዝብልዎ፡ ምስ ኣምሳክ ወርሕን ኣምሳክ ጸሓይን ዘተሓሕዝዎን ዓቃቤ ነገስት (ሓላዊ ነገስታት) ሰብኣዊ ኣምሳኸ ድማ ቐንዲ ጣዖት ነበረ።<sup>7</sup>

ኣብዚ ኣምልኸ ጣዖታት’ዚ ከለዉ፡ እቲ መራሕ ሕዝቢ ወይ ንጉስ “መካሪብ” ብዝብል መጸውዒ፡ ንጉስን ካህንን ኮይኑ ብኸልቲኡ መዓርግ ንሕዝቡ ክመርሕ ፍሉይ ልዕልና ስልጣን ነበሮ። (እዚ ናይ ጣዖት ኮይኑ እምበር ከምቲ ናይ መልክ ጼዴቅ ድርብ ስልጣን ኢዩ። (ዘፍ 14:18-20። ዕብ 7:1-10።)<sup>8</sup>

ካልእ መረዳእታ ብጃንቋ ግሪኽ ተጻሒፉ ኣብ ጥንታዊት ከተማ ኣዱሊስ ዝነበረ ብሓደ ወገኑ ምስሊ ጣዖታት ዝተቐርጹ

7 E. J. D. p. 22  
8 E. J. D. p. 22

ሓወልቲ እምነ ወይ መንበረ ንጉስ “ቆዝሞስ ኢንዲኮፕሌውስ ቶስ” ዝሰሙ መገሻ ባሕሪ ዝልማዱ ዓዋዲ (ገያሻይ) ብ525 ፈ. ኣብ ኣዱሊስ ምስ በጽሐ “ኣብስ” ንዝተባህለ ኣመሓዳሪ ሕዝብ ኣዱሊስ ብምፍቃድ ነዚ ጽሑፍ ውቕሮ እምነ ብግቡእ ቀዲሑ ምስ ወሰዶ ናብ ዓዱ ተመሊሱ “ናይ ክርስቲያን መልክዓ ምድር፡ ቅርጽ መሬት፡ (Topogrphia a cristiana) ብዝብል ርእሰ ጽሑፍ ዝመዝገቦ ኣብ ቤተ መዛግብት ስለ ዝጸንሐ ጳጳሳዊ ታሪኽ ናብ ዓለም ዘርገሐሞ ይርከብ። ሓደ ጫፉ ስለ ዝተሰበረ ስም ናይቲ ሓወልቲ ዘቐመ ንጉስ ዘይተፈልጠ፡ ብጃንቋ ግሪኽ ዝተጻሕፈ ብኸፊል ትርጉሙ እንሆ። “... ኣብ ጥቓ ግዝኣት ንግስነተይ ንዝነበሩ ኣሕዛብ ብጀግንነት ሰላም ክገብሩ ምስ ገደድክዎም ነምዎ ዝሰዕቡ ሕዝብታት ተዋጊኦ ኣምበርክኽኩ፡ ንሕዝበ ገዝእ (ጋዝእ፡ እግዚእ፡ ግእዝ) ተዋጋእኩ፡ ቀጸለ ንዓጋመን ንሰየንን ስለ ዝሰዓርክዎም ፍርቂ ዝውንንዎ ዘበለ ወሰድኩ፡ ..” ይብል’ሞ ኣብቲ ዝርዝራዊ መግለጺኡ ዝሰዓሮም ሕዝብታትን ዝቐመጥዎ ከባቢታትን እናጠቐሰ ይሰማ፡ ካብኣቶም “... ኣውዓ፡ ዘንጋቤ፡ ዓንጋቤ፡ ቲያማዓ፡ ... ሕዝቢ ሰሚን፡ ክንዮ፡ ኒል፡ ሕዝበ በጋ፡ ክሳብ ደቡብ ግብጺ ... ስግር ባሕረ ኤርትራ፡ ከባቢ ሳባውያን ካብ ምዕራብ ክሳብ ቦታታት ኢትዮጵያ ሳሱን ካብ ምብራቕ ክሳብ ዓዲ ዕጣን ዝርከቡ ኣሕዛብ ብሓዝቡ ኣብ ትሕተይ ከምበርክኽኩ ዝኸኣልኩ ንዝፈጠረኒ ዓቢይ ኣረስ ኣምላኽይ ምስጋና እህብ ... ምእንቲ ባሕረይናታት ናብ ዜጫስ ናብ ኣረስ ናብ ፖስድዮን ከወሬ ወረድኩ ኣብ መበል 27 ዓመተ ንግስነተይ ናብ ኣረስ ኣምላኽኩ ኣወፈይኩዎ ...” ይብል።<sup>9</sup>

ኣብዚ ጽሑፍ ኣዱሊስ ንመጀመርታ ተጠቐሱ ዘሎ፡ “ዝእ” (እግዚእ) “ግእዝ” ኢዩ። እቲ ገያሻይ (ቆዝሞስ) ኣብ መግለጺኡ “ግእዝ” ተባሂሉ ዘሎ ካብ ኣዱሊስ ክሳብ ኣኹሱም ዝርከቡ

ሕዝቢ ኢዮም ገናውን ኣግኣዝያን እናተባህሉ ይጽውዑ ኣለዉ ብምባል ይገልጽ።

እቲ ዘመተ ፈለማ ክሳብ ከባቢ ኣኹሱም ካብኡ ናብ ሸነኽ ሰሚን ድሕሪኡ ናብ ደቡብን ብምብራቕ ስግር ባሕሪ ክሳብ ሰሚናዊ ምድረ ዓረብን ከም ዝበጽሐ የመልከት። ናይዚ ንጉስ ርእሰ ኸተማ ኣበይ ምኻኑስ ይተረፍ ስሙኳ ኣይተረኸበን። ከም ዝመስል ግን ካብ ኣዱሊስ ብዙሕ ርሑቕ ዘይኮነ ኣብ ሓደ ወሰን ምድረ ኤርትራ ኮይኑ፡ ዘይምእኩላት በበይነን መንግስታት ከም ዝነበሩ እሞ ሓደ ካብኣተን በርቲዮ ከም ዘምበርክኽን ኢዩ ዝግመት። “ኣዝ” (እግዚእ) ብወገኑ ኣብ ሓወልቲ መጠራ፡ ኣብዚ ንዝተጠቐሱ ሕዝቢ ኣውዓ ከም ዘምበርክኽም ይሕብር። ዚንጋቤ፡ ኣንጋቤ ዝብሃሉ ነገዳት ኣብ ከባቢ ኣዱሊስ ዝነበሩ ኢዮም ይብል ቆዝሞስ። እዚ ሓወልቲ ኣዱሊስ ካብ 227-222 ዓመት ቅ.ል.ክ ኣቢሉ ከም ዝቐመ ከግመት ከሎ፡ ብኻልእ ወገን ካብተን ዝተጠቐሳ ከተማታት ብምግምጋም እቲ ሓወልቲ ዝቐመሉ ዘመን ኣብ መንጎ መወዳእታ ምእተ ዓመት ቅ.ል.ክ መጀመርታ ምእተ ዓመተ ምሕረት ክኸውን ከም ዝኸእል ይእመት። ከመይሲ የሓ ከባቢ ዓድዋምበር ከተማ ኣኹሱም ንባዕላ ቅድሚኣ ሓደ ሚእቲ ዓ.ም. ኣይተመስረተትን ስለ ዝነበረት ይብሉ ተመራመርቲ ታሪኽ።<sup>10</sup>

ድሕሪ ምምቕቓል መንግስተ እስራኤልን ይሁዳን (931 ቅ.ል.ክ) ሸዑ ንሸዑ ካብ ነገደ ዳን ዝመራሕቶም ካብ ኣንጋይ ኣሴር፡ ንፍታሌም፡ ጋድ፡ ተዋጺኦም ፈለማ ኣብ ግብጺ ብሰፊሑ ተዘርገሐም ተቐመጡ። ድሕሪኡ ንደቡብ ገጸም ናብ ኢሊፋንታይን (Elephantine) ካብኡ ናብ ምድረ ኩሽ ግዲዞም ምስቶም ሓሙሽተ መንግስታት ብጋይ (ቤጃ) ተጐራቢቶም ይነበሩ ነበሩ።

<sup>9</sup> ኣፈ. ቅ. ገጽ 8-9 \* H. C. ch. E. p 14 - 20.

<sup>10</sup> AMEH. P. 62 - 66 \* A.N.E. p. 119 - 120.

አራማይስጢ ሰነድ (6-5 ዘመን ቅ.ል.ክ) ማሕበረ ሰብ አይሁድ፡ አብ ኢላፋንታይን ከም ዝነበሩ ይገልጹ። ክፋል ካብኣቶም ናብ ደቡብ ገጸም ብምቕጻል ምናልባት ክሳብ ምድረ ሓበሻ ዝበጽሑ ይመስሉ። ነቢይ ሰፎንያስ (630 ቅ.ል.ክ) ስግር ናብ ኩሽ (ኩብያ ወኢትዮጵያ) ዝበሉ-ምውን ነቢይታትም ምኻኑ ምሁራን ይትንትኑ። (ሰፎ 3:10። ምስ መዝ 68:31። ኢሳ 18:7። ኣነጻጽር)።<sup>11</sup>

ብርግጽ ደማ አብ ኢላፋንታይን ብፍላይ አብ ሲኒም (አስ ዋን፡ ካርቱም) ሓደ መሳፍሮ አይሁድ ወይ ጭፍራ አይሁድ ነይሩ ኢዩ።<sup>12</sup> (ኢሳ 49:12) ሕዝቢ መሮዌ ከምቲ ናይ አይሁድ ስርዓተ እምነት ምቕባሎም<sup>13</sup> እንተ ዘይተነጸረ፡ አብ ኢላፋንታይን ድልዳል ማሕበረ ሰብ አይሁድ ስለ ዝነበረ ሉቃስ ወንጌላዊ አብ ግብረ ሓዋርያት 8:27 ዝገለጸ፡ ሓደ ስሉብ በዓል ስልጣን ህንደኬ ንግስተ ኢትዮጵያ (መሮዌ፡ ኩሽ) ከም ስርዓተ ኦሪት ናብ ኢየሩሳሌም ክሰግድ ዝኸደ፡ (ዘጸ 34:18-23። ዘሌ 23:5-44። ዘዳ 16:1-17።) ቡቶም አብ ኢላፋንታይን (ሱዳን) ዝነበሩ አይሁድ ናብ እምነት ኦሪት ዝኣተወ ወደባት መሮዌ ከም ዝኸነ ይእመን።<sup>13</sup>

ከምኡ'ውን አብ ግብጽን የመንን ትምህርቲ ብሉይ ኪዳንን እምነት እግዚአብሔርን ተለሚዱ ስለ ዝነበረ ብንግድን ካልእ ስራሕን ብዝመላለሱ ሰባት እምነተ ኦሪት፡ ናብ ምድረ ሓበሻ ክኣቱ ከም ዝኸነል ወጻእተይናታት ጸሓፍቲ ታሪኽ ይገልጹ።<sup>14/15</sup>

አብ መንጎ ሃገረ እስራኤልን ኣዳሊስን ብዝነበረ ንግዳዊ

11 I. E. P. 19 \* AMEH. p. 212  
12 N. J. B. p. 1267.  
13 AMEH. p. 97  
14/15 ኢ. አ. ተ. ቤ. ክ. ታ. ገጽ 17-18። \* H. C. ch. E. p. 20 - 21።

ርኩብ'ውን ብነጋዶ እቢሉ ከምቲ አይሁድ ዝኣምኑዎ ኣምልኮተ እግዚአብሔርን ስርዓታተ ብሉይ ኪዳንን ኣብ ኣዳሊስ ተኣታትዮ ነበረ።

ሕዝቢ ኤርትራ ቅድመ ክርስትና ኣብ ከምዚ ዝተገልጸ ኩነታት ከሎ ኢዩ እምበኣር ዜና ክርስትና ደቡኽ ዝበለ።

ቤተ ክርስቲያን ካብ 1ይ ክሳብ 7ይ ዘመን

ቀዳሞት ጸሓፍቲ ታሪኽ ክርስትና፡ ብመሰረት ዝህብዎ ስም፡ “ኢትዮጵያ” ሱር መሰረቲ ምድረ ኑብያ (ናይ ሎሚ ሱዳንን ከባቢኣን) እንተ ሰፍሖ ደቡብ ግብጽን ሊብያን ወሲኹ፡ ንምብራቕ ኣፍሪቃ ዝኣንፈቲ ክልል ስለ ዝኸነ፡ አብ ኢትዮጵያ ቀዳሞት ሰበኸቲ ክርስትና ተባሂሎም ዝተጠቐሱ በበይኖም ሓዋርያት ብዝተፈላለዩ ጸሓፍቲ ታሪኽ ተመዝጊቦም ይርከቡ። ናይ ቀደም ህንድን ዓረብን ዝብል ስም'ውን በዚ ሎሚ ዘሎ ደብ ስለ ዘይወሰን፡ ምስዚ ዘባና ተሓዊሱ ይጥቀስ።

አብ ማእከሉ፡ ኤርትራ እትርከበሉ ኣብዚ ሰፊሕ ክልል'ዚ ወንጌል ሰቢኹም ዝበሃሉ ሓዋርያት ማቴዎስ፡ ቶማስ፡ እንድርያስ፡ በርተሎሚዎስ፡ ማትያስ፡ ያዕቆብ ወዲ እልፍዮስ፡ በብጊዜኡን በብ ቦታኡን ኣስተምሂሮም ከም ዝተመልሱ ይነገር።<sup>1</sup>

ካብ ጸሓፍቲ ዛንታ ቤተ ክርስቲያን፡ ናፊኖስ (345 ዓ.ም.)፡ ሶቅራጥስ (370) ከም ዝገልጽዎ አብ ከባቢ 40-42 ዓ.ም. ማቴዎስ ወንጌላዊ አብ ምድረ ኤርትራን ትግራይን ከም ዝመሃረ፡ ካልኣት ጸሓፍቲ ደማ ደድሕሪ ማቴዎስ ወንጌላዊ ሽዑ ንሽዑ በርተሎሚዎስ ሓዋርያ ኣብዚ መሬት ኤርትራ ክሳብ ትግራይ እናተዘዋወረ ወንጌል ከም ዝሰበኸ፡ ፊኦዶሪቶስ ጸሓፊ ታሪኽ (ናይ ሓሙሻይ ዘመን) ብወገኑ ቶማስ ሓዋርያ፡ አብ ኤርትራ ወንጌል ምሂሩ ናብ

<sup>1</sup> I. E. p. 38

ህንዲ ከም ዝሰገረ ዝጸሓፎ፡ ከምኡ'ውን ዮሐንስ አፈወርቅ፡ ኢትዮ ጵያውያን ብበዓል ሓምሳ ኣብ ኢየሩሳሌም ተረኺቦም ስለ ዝነበሩ (34 ዓ.ም) እምነት ክርስቶስ ሓም ከም ዝተመልሱ'ሞ ስዒቡ ቶማስ ሓዋርያ ከም ዝመሃሮም ብፍላይ ኣብ ኣዱሊስ ከም ዝሰበኸ ዝሕብር ትእምርቲ ከም ዝነበረ፡ ብዘይካ'ዚ ጀሮም (ኢዮሮኒሞስ) 317-419 ዓ.ም) ዝተባህለ ማእምረ ታሪኽ ናይ ኢትዮጵያ ሓዋርያ እንድርያሰ'ዩ፡ ዝበሎ ኮሎ፡ መኣዝኑ ተሓቢሩ፡ ኣብ ኤርትራን ከባቢኣን ቃለ ሓዋርያት ምብጻሑ ኣብ መዛግብተ ታሪኽ ቤተ ክርስቲያን ዓለም ተመዝገቡ ይርከብ።<sup>2</sup>

ሉቃስ ወንጌላዊ ኣብ ግብ. ሓዋ. 8:27-40 ዝገለጸ፡ ሓደ ስሉብ በዓል ስልጣን ህንደኪ ንግስቲ ኢትዮጵያ (መሮዌ) በቶም ኣብ ኢለፋንታይን (ማዕረ እዛ ናይ ሎሚ ኣስዋን - ሱዳን ዝነበረት ደሴት) ዝምቐማጦም ኣይሁድ፡ እምነትን ስርዓተ ኦሪትን ዝተቐበለ ኩሻዊ ወደባት መሮዌ ኣብ ኢየሩሳሌም ብኸርስቶስ ኣሚኑን ተጠሚቑን (ብ34/35 ዓ.ም) ምስ ተመልሱ ኣብ ከባቢኡ ከም ዝሰበኸን ኣብቲ ዞባ ዝተበታተኑ ማሕበረ ክርስቲያን ከም ዝነበሩ እሞ ነዚ ናይዚ ስሉብን (ህጽዋ ለህንደኪ) ካልኣትን ከም ግሪኻ ውያን ክርስቲያን ነጋዶን ተሓባበርቶምን ዝመሰሉ እውን ከም ዝቐጸልዎን ናብ ሃገርና ከም ዘብጽሖን ይእመን።<sup>3</sup>

ኣብ ዙርያ ቀይሕ ባሕሪ ይካየድ ዝነበረ ዓውደ ንግዲ፡ ኣውራ ድማ ኣዱሊስ ዝለዓለት ኣገዳሲት ወደባዊት ከተማ ስለ ዝነበረት

2 ኢ. ኦ. ተ. ቤ. ክ. ታ. ኢ. ታ. ገጽ 1 \* ኢ. ኦ. ተ. ቤ. ክ. ታ. ገጽ 22  
መ. ል. ገጽ 22 - 23።  
\* E. Sh. I. H. p. 46 \* A.M.E.H. p. 98.  
3 A.M.E.H. p. 97.

ከምቲ ኣብ ካልኣት ሃገራት ዝነበረ ካብ መንጎቶም ኣብዛ ኸተማ ዝቐመጡ ዝነበሩ ሓይሎይ ነጋዶ ክርስቲያን ብምንባሮም እቲ ኩነታት ንምዝርጋሕን ምስፍሕፋሕን ክርስትና ኣፍ ደገ ከም ዘርሓወ ይትረኽ።<sup>4</sup>

ብፍላይ ማርቆስ ወንጌላዊ ካብ እስክንድርያ ጀሚሩ ምድረ ኑብያ ሓለፉ ኣብ ኤርትራን (ኣውራ ብሸነኽ ሰሚን) ክንዮኣን ቃል ወንጌል ከም ዝነገረ፡ ብኣፍን ብመጽሓፍን (ብትውፊትን ብጽሑፍን) ዝተመሓላለፈ ታሪኽ ኣሎ።

“ወማርቆስ ወንጌላዊ በዓል እስክንድርያ ወግብፅ ወናባ ወምድረ ኢትዮጵያ እስከ ዕንፈ ህንደኪ ... እስከ ባሕረ ኤርትራ”

ዝብል ጥቕሲ ሓደ ካብ መግለጺታት ኢዩ።<sup>5</sup>

ብመሰረት'ዚ፡ ኦርቶዶክስ ተዋህዶ ቤተ ክርስቲያን ኑብያ ኣብ ትሕቲ መንበረ ፓትርያርክ እስክንድርያ ምንባራ ኣብ ኣግኣዚት ቤተ ክርስቲያን ምድራ ሓበሻ እውን ኣቡነ ሰላማ ዝተወልዱሉን ብጻሊት፡ ብጃንቋን ብኹሉ መዳይን ዝቐርቦም ኣንጾኪያ (ሶርያ)፡ ኢየሩሳሌም ገዲፎም ናብ እስክንድርያ ከይዶም ጵጵስና ምቕባሎምን ርክብ ኣብያተ ክርስቲያን ሓበሻን እስክንድርያን ምምስራቶምን መሰረታዊ ነገር ወይ ምኽንያት ስለ ዝጸንሑም ከይኮነ ኣይተርፍን ይብሉ ምሁራን።

ብቲ ምስ በበይነን ሃገራት ዝነበረ ንግዳዊ ርክብ ኣብ ኣዱሊ ስን ቆሓይቶን ከምኡ ኢሉ ንግዳዊ መስመር ሓዚ ክሳብ ኣኹሱም ኣብ ዝነበራ ኸተማታት ዝመላለሱን ዝቐመጡን ወጻእተይ ናታት ገደብ ክርስቲያን ነጋድ፡ ምስ ከምኡም ናብ ወጻኢ ዝገኹን ነበርቲ ተቐበልቶም ደቁ ሃገርን ብሓባር ክርስትና ከም ዘተኣታተዉ'ውን እሙን ኢዩ።<sup>6</sup>

4 S.B.M. ch. H. P.143 - 144.  
5 ሲኖዶስ ብራና መጽሓፍ ትእዛዝ ፳፯።  
6 Ch. S. E. p. 22.

እቲ ምሉእን ዕላውን ስርዓተ ሃይማኖት ክርስትና፡ ኣብ ኣግኣዚት ቤተ ክርስቲያን ዝቐመ ኣብ መፋርቕ ራብዓይ ዘመን፡ ብኣቡነ ሰላማ ከሳቲ ብርሃንን ተሓባበርቶምን፤ እንተ ኾነ ብት ውሬትን ብሓደ ሓደ ታሪኻዊ መረዳእታን ከም ዝገለጹ ቅድሚ ኣም ካብ ዘመነ ሓዋርያት (ቀዳማይ ዘመን) ኣትሒዙ ብውሱናት ተቐበልቲ ስርዓተ ኦሪት ዝነበሩ ብወጻእተይናታትን ደቂ ሃገርን ነጋዶ ብሰመዳዩ ዝተኣታተዉ፡ ንኣቡነ ሰላማ ባይታ ክርስትና ተመድሚዱ ከም ዝጸንሑም ኣየጠራጥርን።<sup>7</sup>

ብዝኾነ ክርስትና ኣብ ሃገርና ቅድሚ ጊዜ ፍሬምናጦስ (ሰላማ) ተለሚዱ ኹም ዝጸንሑን ካብ ክፍላተ ሃገር ግዝኣተ መን ግስተ ሮሜ ብንግድን መገሻን እናመጹ ኣብ ከም ኣዱሊስን ኣኹ ሱምን ናይቲ እዋንቲ ዓበይቲ ኹተማታት ዝቐመጡ ክርስቲያን ነጋዶ ክሳብ ዘለዉ፡ ደቂ ሃገር ድማ ብመደብ፡ ስርዓተ ክርስትና ዝፍጽሙሉ ፍሉጥን ፍሉይን ቤተ ጸሎት ከም ዝነበሮም ከም በዓል ፍሬናስ ዝበሉ ምሁራን ታሪኽ ይትንትኑ።<sup>8</sup>

ኣብ ኣዱሊስ፡ መጠራ ብኹዕታ ካብ ዝተረኸቡ ናይ ወርቂ ኣቕራሽ ባጤራታት ስም ሓደ ክርስቲያናዊ ንጉሰ ሮምያ (ኣንጦንዮስ - 138-161 ዓ.ም ፊ) ዝተጸሕፎን ካልእ ካብ ስርያ ዝመጸን ምስ ተመሳሳሊ ነገረ ክርስትና ዝገልጹ ናውቲ ተደማ ሚሩ ናይተን ቀዳሞት፡ ካልኣይ ሳልሳይ ዘመነ ክርስትና ዝነበረ ምንቅስቓስ ሕዝበ ክርስቲያንን ዘመሓላልፎ መልእኽተ ክርስት ናን ከም ዝህልዎ የረድእ።<sup>9</sup>

ቅድሚ መፋርቕ ራብዓይ ዘመን ዝነበረ እምነትን ስርዓትን ክርስትና ከምቲ ኣብ ፈለማ ዘመነ ሓዋርያት ብክርስቶስ ኣሚ

ኖም ዝተመቐ ዝነበሩ ሕዝቢ ብተመሳሳሊ ትምህርተ ወንጌል ተቐቢሎም ብእምነት ክርስቶስ ስርዓተ ጥምቀት ይፍጽሙ ምንባ ሮም ይእመን። (ግብ. ሓዋ. 2:41። 8:12። 8:32። 9:18። 16:15። 16:13። 18:8። 19:5)።

ኣቡነ ሰላማ ኣብ ምዕባል ክርስትና

ጸሓፊ ታሪኽ ቤተ ክርስቲያን ፍሬናስ ካብ ኣደሰዮስ መማጽ እቲ ኣቡነ ሰላማ ሓቲቲ ከም ዝጸሓፎ ብምግላጽ፡ “ኣባ ሰላማ ጳጳስ ህንዲ ኹይኑ ተሾመ” ኣብ ህንዲ ብዙሓት ኣብያተ ክርስቲያን ተኸሉ” ይብል። ካብዚ ሓሊፉ ስም ኣኹሱም ይኹን ስም ነገሰታት ኣይጠቀስን። ብዛዕባ ኹሉ ዝርዝር መግለጺ ዝህብ ኣብ ዳሕራይ ዘመን ዝተጸሕፈ ስንክሳር ኣይ።<sup>10</sup>

እዚ መጽሓፊ ስንክሳር ናይ 26 ሓምለ ብግእዝ ከምዚ ይብል።

“እመ ጳውጂ ለሐምሌ... በዛቲ ዕለት ካዕብ ኣዕረፈ ኣባ ሰላማ ከግቲ ብርሃን ጳጳስ ዘኢትዮጵያ ወክመዝ ውእቲ ዜናሁ፡ መጽኦ ኣሓዱ ብእሲ እምብሔረ ጽርዕ ዘሰሙ ማርጵዮን ሊቀ ጠባብት እንዘ ይፈቅድ ይርእያ ለብሔረ ኢትዮጵያ ወምስሌሁ ክልኤቲ ደቂቅ እምእዝማዲሁ፡ ስሙ ለኣሓዱ ፍሬ ምናጦስ ወለካልኡ ኣድሰዮስ ወቦ እለ ይሰምይዎ ሲድራኮስ ወበጽሐ በሐመር ሓይቀ ብሔረ ኣግኣዚ ወርእዩ ኩሎ ሠናያተ ዘፈተወት ልቡ ወእንዘ ይፈቅድ ይትመየጥ ብሔሮ ተንሥኡ ሳዕሌሁ ዐር ወተተልዎ ምስለ ኩሎሙ እለ ምስሌሁ ወተርፉ እሉ ክልኤቲ ደቂቅ ንኡሳን ወዚወውዎሙ ሰብእ ህገር ወመሃርዎሙ ግብረ ተቃትሎ፡ ወወሰድዎሙ ኣምኃ ለንጉሠ ኣኹሱም ዘሰሙ ኣልዓሚዳ ወሚሞ ለኣድሰዮስ መጋቤ ቤተ ቀጠን፡ ወለፍሬምናጦስ ዓቃቤ ሕግ ወእሓፊ ኣኹሱም፡ ወእምድጎረ ንጻጥ መዋዕል ኣዕረፈ ንጉሥ ወኃደገ ዕጋለ ንኡሱ ምስለ እሙ ወነግሡ እለ ኣዝጓጓ፡ ወነበሩ ኣድሰዮስ

<sup>7</sup> C. E. Vol. 3 p. 995. \* A.N.E. p. 199 - 120.

<sup>8</sup> Ch. E.P.H.S.L. p. 3.

<sup>9</sup> አዲ. መ. ገጽ 6። \* ማ. ወ. ማዕ. ገጽ 22።

<sup>10</sup> A.M.E.H. p. 99.

ወፍሬምናጦስ እንዘ የሐዕንዎ ለሕዋን ወይሚሆርዎ ሃይማኖተ ክርስቶስ በበንስቲት ንስቲቲ ወሐነቡ ሎቲ ምጽላዩ ወአስተጋብኡ ኃቤሁ ደቂቀ እንዘ ይሚሆርዎሙ መዝሙረ ወማገሌተ፡ ወሶበ አብጽሐ ገዙ ሕዋን ዓቅመ ውርዛዌ ሰአልዎ ከመ ይራንዎሙ ሀገሮሙ። ወአደስዮስ ሐረ ብሐረ ጢሮስ ከመ ይርአይ ወላድያኒሁ። ወፍሬምናጦስኒ ሐረ እስክንድርያ ንበ ሊቀ ጳጳሳት ኣትናቲዎስ ወረከቦ በሐዲስ ሂሙቲ ወይነዎ ነሱ ለበጽሐ ላዕሌሁ በእንቲ ሃይማኖቶሙ ለብሐረ አግኢዚ ወዘከመ አምኑ በክርስቶስ እንዘ አልበሙ ጳጳሳት ወቀላውስት ወእምዝ ሂሞ አባ ኣትናቲዎስ ለፍሬምናጦስ ከመ ይኩን ጳጳስ ለብሐረ ኢትዮጵያ ወፊነዎ ምስለ ዓቢይ ክብር፡ ወበጸሐ ብሐረ አግኢዚ አመ መንግስቶሙ ለአብርሀ ወአጽብሐ ሰበክ በሰላመ ክርስቶስ ውስተ ነሱ አድያሚሃ ወበእንቲዝ ተሰምዮ አባ ሰላማ፡ ወእምድገረ አእመኖሙ ለሰብኦ ኢትዮጵያ አዕረፈ በሰላም።”

“በዛ ዕለት ዚኣ ድማ (26 ሓምለ ብግእዝ) አባ ሰላማ ከሳቲ ብርሃን ጳጳስ ኢትዮጵያ ዓረፈ፡ ዛንታኡ ኸኣ ኸምዚ ኢዩ። ሓደ ማርጵዮን (መረጵዮን) ዝስሙ ሓለቓ ፈላስፋታት ንኢትዮጵያ ክርእያ ኢሉ ካብ ሃገረ ጽርኢ (ግሪኽ) መጸ። ካብ ቤተ ሰቡ ክልተ ቁልዑ፡ ስም እቲ ሓደ ፍሬ ምናጦስ ስም እቲ ኻልኣይ ኣድስዮስ (ኣደስዮስ) ገሊኦም ሲድራኮስ ዝብልዎውን ኣለዉ ምስኡ ነበሩ። ብመርከብ ኣብ ቀላይ አግኢዚ ምስ በጽሐ ንልቡ ባህ ዝብላ ነሱ ጽቡቕ ነገራት ተዓዘበ። ናብ ሃገሩ ክምለስ ክሓ ስብ ከሎ ግን ተጻባኢቲ ኣብ ልዕሊኡ ሓደጋ ኣውራጃም ምስ ነሎምቶም ምስኡ ዝነበሩ ቅተልዎም። እቶም ናእሽቲ ኸልተ ቁልዑ ጥራሕ ምስ ተረፉ ደቂቲ ሃገር ጨወይዎምሞ እገባብ ውግእ ምሂሮም፡ ንአልኣሚያ ዝብሃል ንጉስ ኣኹሱም ገጸ በረኸት ኢሎም ኣወፈይዎም። ኸዑ እቲ ንጉስ ንኣደስዮስ ሓላፊ ቤተ መንግስቲ፡ ንፍሬምናጦስ ከኣ ኣኸባር ሕግን ሓላፊ ጽሕፈትን ሸሞም። ድሕሪ ሒደት መዓልታት ግን፡ እቲ ንጉስ ሓደ ንእሽቶ ቁልዓ ምስ ኣዲኡ ሓዲጉ ሞተሞ ብኡ ንብኡ በዓል ኣዝገን

ዝብሃሉ ነገሱ። ኣደስዮስን ፍሬምናጦስን ከኣ ነቲ ቁልዓ እናተኸና ኸኑ በብቑሩ ብ እምነት ክርስቶስ ይምህርዎ ነበሩ። ንእሽቶ መጻለዩ ሰሪሖም ድማ ካልኣት ቁልዑ ምስኡ ብምእካብ መዝሙራትን ዜማን መሃርዎም። እቲ ሕጻን ምስ ጉበዘ ድማ ናብ ዓዶም ክምለስ ሓተትዎ፡ ኣደስዮስ ወለዱ ኸርኢ ናብ ጢሮስ ዓዱ ተመልሰ። ፍሬምናጦስ ግን ናብ እስክንድርያ ኸይዱ ንአባ ኣትናቲዎስ ኣብ ፈለማ ሸመቲ (326-373) ረኸቦ። ብዛዕባ እም ነት ሕዝቢ ሃገረ አግኢዚ ብዘይ ጳጳሳትን ኣቕሸሸትን ብኸርስቶስ ኣሚኖም ከም ዝርከቡን ነሱ ዘጋጠሞን ገለጸሉ። ካብኡ ኣባ ኣትናቲዎስ ንፍሬምናጦስ፡ ጳጳስ ኢትዮጵያ ክኸውን ሸይሙ ብዓቢይ ኸብሪ ኣፋነዎ። ኣብ ዘመነ መንግስቲ ኣብርሃን ኣጽብሓን፡ ኣብ ምድረ አግኢዚ ምስ በጽሐ ኣብ ነሱ ዞባታት ብዛዕባ ኸርስቶስ ብሰላም ስለ ዝሰበኸ ኸኣ ኣባ ሰላማ ተባህለ። ንሕዝቢ ኢትዮጵያ ምስ ኣእመኖም ድማ ብሰላም ዓረፈ።<sup>11</sup>

ኣደስዮስ ናብ ሃገሩ ተመለሱ ካህን ኮይኑ ክነብር ከሎ፡ ምስ ፍሬናስ ኣብ ጢሮስ ተራኸቡሞ ነሱ ዘጋጠሞን ዝነበሮን ነኑ ታት ምድረ አግኢዚያን ዘዘንተዉሉ መበገሲ ገይሩ፡ ፍሬናስ ታሪኽ አግኢዚት ቤተ ክርስቲያን ከም ዝጸሓፈ ይገልጽ።

ኣቡነ ሰላማ ብዛዕባ ሸመት ጵጵስና ክዘራረቡ ናብ ግብጺ ምስ ከዱ፡ ነዚ ነገር ንምጽናዕን ካልኣ መደናጐዩ ኩነታትውን ስለ ዘጋጠመን ንሓሙሽተ ዓመት ዝኣክል ኣብ ግብጺ ተቐሚ ጦም ስርዓተ ቤተ ክርስቲያን ኣጽንዑ፡ ድሕሪኡ ይግብኦምዩ ተባሂሎም ጵጵስና ተሾሙ (330-380)። ካብ ግብጺ ሰዓብትን ተሓጋገዝትን ሒዞም ብምብጋስ ካብ ኑብያ (ሱዳን) ጀሚሮም እናሰበኹ መጸኢም ኣብ ሰሚናዊ መእዝን ኤርትራ ምስ በጽሑ፡ ኣብቲ ሰረተ ክርስትና ዝነበሮ ሕዝቢ ድልዱል ህንጻ ሃይማኖት እናሃነጹ ሓድሽ መሰረተ እምነት ዘድልዩ ከባብን ሕዝብን ተኸሊ

<sup>11</sup> ሐንጻር ብራና ሙጽሓፍ፡ 26 ሓምለ ግእዝ።

ኸርስትና እናተኸሉ እኸ-ል ጊዜ መዲቦምን ሰፊሕ ዕማም ሕዞምን መዓርጋትን ምስጢራትን ቤተ ክርስቲያን እናመዓራረዩ፡ ብቐዕ ፍሪ ሃይማኖት አፍረዩ። አብዚ ዞባ ዓንሰባ ዝርከብ፡ ገዳም ደብረ ሲና ስርዓተ ቅርባን ከም ዝፈጸሙ ኸአ ብትውፊት ይገነር። አቡነ ሰላማ ፈለማ ነቶም ብንግድን ብሰደትን ዝመጹ እስራኤላውያን፡ ወንጌል ምሂሮም ስለ ዘቐሸሸዎም ካብ መጠም ጠምያ ጀሚሩ ልማድ ኦሪት አብ ስርዓተ ቤተ ክርስቲያን አተወ። (ዘዳ 28:37)

ኸመት ጽጽብና አቡነ ሰላማ በበይኖም ጸሓፍቲ ታሪኽ ካብ 328-350 አብ ዝነበረ ጊዜ ምኻኑ ብዝተፈላለዩ ጥቕስታት ይገልጹ። መጽሓፈ ስንክሳር፡ “አባ ሰላማ፡ ንአባ አትናቴምስ አብ ፈለማ ኸመቱ ረኸቦ፡” ብዝበሎ መሰረት እንተ ተሓሰበ፡ አብ 330 አቢሉ ክኸውን ስለ ዝኸለል፡ አብ ኩሉ ኸባቢታት ተዘዋዋሪም ብምስትምሃር አብ ዝዓበየ ኸፋል ሕዝብን ምድርን አግኣዝያን፡ ክርስትና ዕላዊ ዓብላሊ ሃይማኖት ክሳብ ዝኸውንን ናብ ጫፍ ትግራይ ክሳብ ዝበጽሕን ዝወሰደሎም ጊዜ ተገምጊሙ ኢዩ ዝመስል፡ በዓል ፍሬኖስ (341 ካልኦት ከኣ 350-355) ዘበጽሕዎ።

አቡነ ሰላማ ምስቶም ንሓገዝ ስብከተ ወንጌል አሰንዮምም ዝመጹ ሰብ ጽቡቕ ድልዮት ግብጻውያን ተማሊኦም ዝመጹን ደሓር ብአምሳሌ ዝተቐርጸን ናይ አባ ሰላማ ዝብሃል ንዋየ ቅድሳትን አብ ሃገረ ኤርትራ ቡብኸባቢኡ ብሰሞም ዝጽዋዕ ዓድታትን ታቦታትን ቀዳማት አድባራት ቀወምቲ ኸይነን ምህላወን መርአያ ናይቲ ዓቢይ አበርክቶኦምን መንፈሳዊ ቐም ነገሮምን ኢዩ።

“... ወአባ ሰላማ ሰበክ በህዩ (በድባርዋ) ሃይማኖተ ክርስቲያን፡ ወአብርሀ ወአጽብሐ ነገሥት ኦጋው ፍቁራን ሐነጹ በድባርዋ ቤተ ክርስቲያን፡ ወይእቲ ቤተ ክርስቲያን ቀዳሚት ቤተ ክርስቲያን ዘተሐንጸት በኢትዮጵያ።” \*

\* C.Conti Rossini sul popolazione dell' Ethiopia 1914 p. 509-609.

ንሶም ምስ ደቂ ሃገር ብምትሕብባር መጻሕፍቲ ሓዲሽ ኪዳን፡ ጸሎተ ቕዳሴ እግዚእ፡ ጸሎተ ቕዳሴ ሓዋርያት፡ ጸሎተ ኪዳናትን ካልኦት መጻሕፍቲ ሃይማኖትን ካብ ቋንቋ ግሪኽ (ጽርእ) ናብ ቋንቋ ግእዝ ተርጎሙ።<sup>12</sup>

ሰላም ለክናፍሪክ እንተ አልቦቲ አርምሞ፡  
በምህሮ ወንጌል ሰይፍ ለጉንደ ኃጢአት ይገዛሞ፡  
አባ ሰላማ ገንጻሌ መጻሕፍት ዘቡተርጎሞ።<sup>a</sup>

አብ ጊዜ እዞም ቅዱስ አቡን፡ ነፍስ ወከፍ ዓዲ፡ መዓዲ፡ መሃሪ ኸህን ክህልዎ ምስ ተገብረ ድሒሩ ድማ ነፍስ ወከፍ ምእመን፡ አበ ነፍስ ክህልዎ፡ ነፍሲ ወከፍ ካህን ድማ፡ ብአበ ነፍሲነት ንዝተቐበሎም ምእመናን ደቂ ትምህርተ ሃይማኖት ክምህርን መንፈሳዊ ጉዳይ ከማኸርን፡ ወለዲ ዝፈልጥዎ እምነትን ጸሎትን ናብ ውሉዶም ከመሓላልፉ ናብ ዝብል መሰረታዊ መምርሒ ተሰጋገረ። ብኡ መሰረት ድማ ብዘይካቲ አብ ቤተ ክርስቲያን ዝውሃብ ግቡእ መንፈሳዊ ትምህርቲ ዝኾነ ውሉደ ክርስቲያን፡ ካብ ስድራኡን ከባቢኡን ብባህላዊ አገባብ ስርዓትን እምነትን ክርስትና ይለማመድ፡ ምስኡ ሕጻን፡ ክርስትና ንኸመሃር አባልገሓፍነት ወሲዱ ይውሓስ፡ ብኸምዚ ድማ ኢዩ ስሉጥ ዕቤት ክርስትና ዝተረኸበ።

ብአቡነ ሰላማን ብጸቶምን ፊደላተ ግእዝ አናቡብቲ (vowels) ወይ መድምጻን ነጥብታት ተገይሩሎም፡ ጽሑፍ ግእዝ ብቕርጽን ብድምጽን ተመሓይሹ፡ ቅዱሳት መጻሕፍቲ ናብ ቋንቋ ግእዝ ካብ ዝተተርጎሙሉ ጊዜ ጀሚሩ፡ ቋንቋ ግእዝ ከም ዕላዊ ልሳን ቤተ ክርስቲያን ይሕሰብ።

12 መ. ቅ. መ. ታ. ገጽ 82። \* አ. ቤ. ታ. ገጽ 24 ገጽ 85።

አ. ኦ. ተ. ቤ. ክ. ታ. ገጽ 23 - 35። \* A.N.E. 119 - 120.

a መልክዓ ሰላማ



ፊደል ግእዝ ካብቲ መዋዕልን ፊደልን ሳባውያን ዝብሃሉ ዝነበረ ጊዜ ተፈልዮ ብቕርጽን መልክዕን ዝተመሓየሸ ናይ ቀደም መገዳ ቸይሩ ካብ ጸጋም ናብ የማን ክጸሓፍን ክንበብን ዝጀመረ ካብ ቀዳማይ ካልኣይ ዘመን ኣትሒዙ ከም ዝኾነ ከም ጽሑፍ ሓወልቲ መጠራ ዝበለ ቐዋሚ ምስክር ኣሎ። ይኹንምበር ክሳብ ዘመን በዓል ኣቡነ ሰላማ ከም ኣገባብ ፊደል ሳባውያን መድምጻን ኣናቡብቲ ዘይብሉ ተነቡብቲ ግእዝ ጥራሕ (consonant) ልክዕ ከምቲ ኣብ ፊደል ሳባውያን ዘይነበሩ “ጸ”፣ “ፕ” ዘይብሉ 24 ፊደላት ጥራሕ ዝሓዘ ኢዩ ነይሩ። ኣብ ጊዜ ምትርጓም መጻሕፍቲ ብበዓል ኣቡነ ሰላማ ግን ኣብቲ ነባር ፊደል ግእዝ ሽዱሽተ ተወሰኹቲ ነጥብታት ከም ዝለግቦ ተገይሩ፣ ካዕብ፣ ሣልስ፣ ራብዕ፣ ሓምስ፣ ሳድስ፣ ሳብዕ ዝብሉ መወልጣና ድምጽ (ለወጥቲ ድምጺ) ወይ መድምጻን ኣናቡብቲ (vowels) ተማህዙ።

“ወኣምጽኦ ለነ ሰላማ ጳጳስ ፊደል እምሕርክትያኑስ ወሚሎሙ በኣሕዱ ልሳን ወእሙንቲ ሰብንቲ ፊደላት።”

“ጳጳስ ሰላማ (ምልክት) ኣምሳሌ ፊደል ኣምጺኡ ብሓደ ፊደል ናብ ሾብዓተ ፊደላት (መድምጻን) ቀየሮም።” ይብል ታሪኽ።<sup>13</sup>

ኣብዚ ትርጉም መጻሕፍቲ ካብ ቋንቋ ግሪኽ ናብ ቋንቋ ግእዝ፣ ኣሃዝ (ቍጽሪ) ኮይኑ ኣትዩ ዘሎ ብዘይካ ቐጽሪ “፺” (90) ኻልእ ካብ ፩ ክሳብ ፫ (1-100) ዘሎ ብምሉኡ ንኡሳን ፊደላት (small letters) ግሪኽ ኢዩ።

ፊደላት ግሪኽ ብምኽንያት ንግድን ነገረ እምነትን ተኣታትዮ ኣብ ሃገርና ዝውቲር ምንባሩ ኣብ በዓል ኣዱሊስ ደቀምሓረ ደምበዛን፣ መጠራ፣ ኣሃም፣ ወዘተ ዝተረኽቡ ጽሑፋት የረድኡ። ብዝኾነ ተለሚዱ ስለ ዝጸንሑን ኮለን ሃገራት ክርስትና ኣብ

13 መ. ሰ. ወግ. ወመ. ቃ. ሓ. ገጽ 29። \* H.C. Ch. E. P. 16.

ፊሊማ ዘመነ ክርስትና ኣብ ጸሎተ ቕዳሴን ትምህርተ ሃይማኖትን ዝጥቀማሉ ዝነበራ ስለ ዝኾነን ምስ ግሪኽ፣ ሃገረ ትውልዲ ኣቡነ ሰላማን ተኣሳሲሩ ፊደላት ግሪኽ ኣሃዛት ግእዝ ክኾኑ ተመደቡ።<sup>14</sup>

ኣቡነ ሰላማ ኣብ ታሪኽ ቤተ ክርስቲያን ዓቢይ ምዕራፍ ዝሓዘ ቅዱስ ተግባር ፈጺሞም ኣብ 380 ኣቢሎም ዓረፉ። ኣግ ኣዚት ቤተ ክርስቲያን ድማ ቡብቦታኡን ቡብጊዜኡን ብቕድስ ናኦም ትዝክሮምን ተኸብሮምን።

### ኣባ ዮሐንጌን ኣባ ሊባኖስን

#### ኣብ ትምህርተ ክርስትናን ምምስራት ገዳምን

ቅዱሳን ወይ ጳድቃን ዝብሃሉ መዐቀኒ ቕድስናኦምን ጽድቅ ምን ኣብ ሕዝበ ክርስቲያን ብኣበርክቶ ወንጌላዊ ስራሖም፣ ብምም ስራት ገዳማዊ መነባብሮ፣ ብገባረ ተኣምራት፣ ብማየ ጸሎቶም፣ ብተጋድሎኦም፣ ብፈውሶ ዱያን፣ ብሰማዕትነቶም ወዘተ ኢዩ ሚዛን ዝወሃቦም።

ኣባ ዮሐንጌ ይኹኑ ኣባ ሊባኖስ፣ እቶም ቀዳሞት ካብ ወጸኢ መጺኦም ኣብ ምድረ ኤርትራ ወንጌል ዝሰበኹን ብልዑል ጳዕሪ ትምህርተ ሃይማኖት ክርስትና ዘወፈዩን ክሳብ ፍጻሜ መዋዕሎም ምእንቲ ጽድቅን ሃይማኖትን ተጋዲሎም ኣብ ኤርትራ ዝዓረፉን ቅዱሳን ኢዮም።

እዞም ኣባ ዮሐንጌ ወኣባ ሊባኖስ ቅዱምን ድሑርን ኮይኖም ብቐጥታ ናይ ጊዜ ፍልልይ ብተመሳሳሊ ዘመንን ቦታን ብምም ጸእ ካብ ሰሚናዊ መኣዝን ክሳብ ደቡባዊ ጫፍ ኤርትራ ዝዝር ጋሕ ዘካየድዎ ሰብከተ ወንጌል ኣብ ታሪኽ ኣግኣዚት ቤተ ክርስ ቲያን ቀዳማይ ተልእኾ ሰብከተ ወንጌል ወጸኣተይናታት

14 A.M.E.H. P. 90.

መነኩሳት ተባሂሉ ይጥቀሱ። ብድሕሪኦም ዝሰገበ ምጽኣተ ተስ  
ዓቱ ቅዱሳንን ካልኣት ጳድቃንን ከኣ ብዳግማይ ሰብከተ ወንጌል  
ይግለጽ።<sup>15</sup>

ኣብ ኣግኣዚት ቤተ ክርስቲያን ዝርከቡ መጻሕፍተ ብራና  
ከም ዝገልጽዎ፡ እቶም ኣውራ መስሪትቲ ገዳምን ማሕበረ መነ  
ኩሳትን ምስ ገዳም ኣባ ጳጳሳዊ ስጋብጽ ብቐረባ ዝተተሓሓዙ  
ኾይኑ ይርከቡ። ኣባ ዮሐንስ ከማ (ዮሐኒ) ኣባ ሊባኖስ (መጣዕ)  
እውን ኣብ በበይኑ ጊዜ ምስ ኣባ ጳጳሳዊ (ዕረፍቱ 346) ተራኹ  
ቦም ናብዚ ዞባና መጺኦም ከስተምህሩ ከም ዝተነግሮም ይጥቀሱ።

ብብዙሕ መረዳእታታት ከም ዝተረጋገጸ እዞም ክልተ ጳድ  
ቃን መነኩሳት፡ ነፍስ ወከሮም ገዳማት ከም ዝመስራቱን ሃይማ  
ኖት ክርስትና ብሰፊሖ ከም ዘስተምሃሩን ብንጹር ይርእ።

ሸሕንኳ ኣብ ገላ እዋናት ኣደዳ ወራርን ግዳይ ተጸባእትን  
ኮይነን ኣብ ዘመነ ጽልግልግ እንተ ነበራ፡ ገዳም ኣባ ዮሐንስ  
ከማ፡ ደብረ ሲናን፡ ገዳም ኣባ ሊባኖስ መጣዕ ደብረ ወርቅ ኣሃምን  
ናይ ቅዱሳት መካናት ዝበጽሑ ተሳላምቲ ማእከላት እምነትን  
መጋባእያ ኣመንትን ኢያን።<sup>16</sup>

**ኣባ ዮሐኒ፡**

ሲማዊ ቋንቋ ዝመበቁሉ ትኽክለይና ስያሜ፡ “ዮሐን” ኮይኑ  
ብተጽዕኖ ቋንቋ ግሪኽ (ጽርእ) “ስ” ተወሲኹም “ዮሐንስ”  
ይብሃል። ኣባ ዮሐኒ (ዮሐንስ ከማ እውን ይብሃሉ ኢዮም።) ካብ  
ሃገሪ ትውልደም ሶርያ ናብ ግብጺ ብምኻድ ካብ ኣባ ጳጳሳዊ  
ምንኩስና ምስ ተቐበሉ። ኣብ ሓሙሻይ ዘመን (451-464  
ዓ.ም.ግ. ኣቢሉ) ምስ ብዙሓት መነኩሳትን ንዋይ ቅድሳትን ናብ  
ምድረ ኤርትራ መጺኦም ፈለማ ኣብ ደብረ ሲሓት ዝብሃል ዝ

15 A.M.E.H. P. 115.  
16 C.E. vol. 3 P 990. 992 \* S.G.G.I. P 273

በረ፡ ደሓር ደብረ ሲና ዝተሰምዮ ኣብ ዞባ ዓንሰባ ዝርከብ ገዳም  
ተቐማጆም ማሕበረ መነኩሳት ስፍራ መናንያን መስሪቱ።  
ካብተን ዘለዎ በዓትታት፡ ገሊኡን ብበዓል ኣባ ዮሐኒ ካብ ኣኻ  
ውሕ ተወቐረን ኣብያተ ጸሎት ዝነበራ፡ እታ ቀንዲ ድማ ነባር  
ቤተ ክርስቲያን ዝኾነት ኢያን። እዛ ክሳብ ሎሚ ዓባይ ገዳምን  
መእንገዲት ብዙሓት ሕዝበ ክርስቲያንን ኮይና ዘላ ጥንታዊት  
ገዳም ደብረ ሲና፡ ካብ ኩለን ገዳማት ኤርትራ ዋላ ካብ ኢት  
ዮጵያ ቐዳመይትን ናይ መጀመርታን ምዃና ታሪኽ ይነግር።

ኣባ ዮሐኒ ነቲ ገዳም ክምስርቱ ዝበቐዑ እግዚኣብሔር ክልተ  
ጊዜ ብራእይ ከም ዝገለጸሎምን ብኡ መሰረት ድማ ክሳብ ሎሚ  
ዝኹብር ዘሎ፡ ዕለት 21 ግንቦትን 21 ሰንን ክብረ በዓል እቲ  
ገዳም ከም ዝተሰርዐን ይእመን። “ደብረ ሲና” ኢሎም ዝሰመዩዎ  
ግን ድሕሪ ኣባ ዮሐኒ ዝሰገቡ ተሰዓቱ ቅዱሳን ኢዮም።

እዞም ጳድቕ ኣባ ዮሐኒ፡ ካብ ሰሚን ናብ ደቡብ ኤርትራ  
እናተዘዋወሩ ስብከተ ወንጌል ከም ዝዘርግሑን ኣብያተ ክር  
ስቲያን ከም ዝተኸሉን ዝገልጹ ጭቡጥ ኣሰር፡ ያታውን ባህላውን  
ነገር ይምስክር። መግለጺ ሓዋርያዊ ተግባሮም ከም እኒ እንዳባ  
ሓኒ ተባሂሉ ዝጽዋዕ ዓቢ ገዳም ወይ ደብሪ ምንባሩ ዘመልክት  
ዑናታት ገሃውቲ ዝርከቦ ኸባቢ ጎቦ ኣባ ሓኒ (ደብሪ ኣባ ዮሐኒ)  
እውን ዝብሃል ልዑል እምባ ዋላ እቲ ገዳም ምስ ዓነው፡ ከምቲ  
ቐደም፡ ድምጹ ክሳብ ከባቢ ዓዲ ቐይሕን ደብረ ቢዘንን ዝሰማዕ  
ዝነበረ ሕቡኣን ባሕተውቲ ከም ዝነበሩዎ ዝእምት ክሳብ ዝሓ  
ለፈ ቐረባ ዘመንውን ኣብ ከውታ ለይትን ጽምዋ ቐትርን ሓሓሊፉ  
ድምጽ መጥቐዕ (ደወል እምኒ) ይሰማዕ ነይሩ ኢሎም ዓበይቲ ዘዘ  
ንትዉሉ መርርን፡ ኣብ'ዚ ጊዜ'ዚ ደኣ እናተረፈ ይኸይድ ኣሎምበር  
ካብ ቀደም ዝጸንሐ ካብ ክፍላ ጥቅምቲ ክሳብ ቅንያት ኣባ ሓኒ  
(5 ሕዳር ብግእዝ) ብኣባጽሕ ኣወዳትን ኣዋልድን ዝዘውተር  
ባህላዊ ነገርን፡ “ቀንዲል ኣባ ሓኒ” ዘርእስቱ ደርፍታትን ውዳሴ

ታትን ወዘተ. ናይ ዞባ ደቡብ፡ ብፍላይ ናይ ዓድታት አከለ ጉዛይ ይትበሃልን፡ አብ ባይታን ሕዝብን ተዓቂቡ ንዘመናት ሰጊሩ ዝጸ ንሐ ዝኸረ ስም አባ ሓኒ ዘመጥሶ ውዳሴን ጽዋዔን ምልክት ቅዱስ አገልግሎቶምን አብ ሕዝብ ክርስቲያን ማዕረ ኸንደይ ተደናቕን ቅቡልን ምንባርምን ዘረድእ አብነት ኮይኑ ክጥቀስ ይክአል።<sup>17</sup>

**አባ ሊባኖስ (አባ መጣዕ)**

አቡነ ሊባኖስ፡ ካብ ሃብታማት ክርስቲያን ስድራ ቤት አቦአም አብርሃም (ንጉስ ቍስጥንጥንያ) አዲአም ንግስቲ (Regina ናይ ዝብል ቃል ግእዛዊ ትርጉም ይመስል) አብ ምድረ ሮም (ቢዛን ታይን) ተወልዱ። ምስ ዓበዩ አብ ዕለተ መርዓአም መልአኸ ተራ እይዎምን ከም ሓሳብ ልቦም መሪሕዎምን ናብ ደብረ ዘይቲ (አዋልዕ ዘለዎ ጎቦ ማለትዮ) ብምኻድ ካብ አባ ጳጳሚስ ምን ኩስና ተቐበለ።

“ይቤሎ መልአክ ለሊባኖስ ነዓ ነእ እምቤተ አቡክ ከመ ትረባ መንግሥተ ሰማያት ዘእይበሊ ወእይማሰን፡ ካዕበ ጸውዖ ሥልሰ ተናገሮ ወይቤ መጣዕ ይሰምንክ ገብርከ ... ወሐረ ብፁዕ ሊባኖስ እንዘ ይመርሖ መንፈስ ቅዱስ ወነሥእ እስኪማ ቅዱስ በጎበ ቅዱስ ጳጳሚስ ...” ስ

አብ መንጎ 463-470 ዓ.ም.ግ አብ ዝነበረ ጊዜ ናብ ምድረ ኤርትራ ብምምጻእ ብሰሚናዊ መአዝን ጀሚሮም አብ ኩሉ ኹርናዓት ኤርትራ እናተዘዋወሩ ትምህርተ ክርስትና ከም ዝዘር ጋሕ ዝገበሩን ዕዙዝ አበርክቶ ዘወፈዩን ቅዱስ ሊባኖስ አብ ዞባ ዓንሰባ ብፍላይ ባቕላ አብ ዝተባህለ ኸባቢ ሾብዓተ ዓመት ተቐ ሚጦም ወንጌለ ማቴዎስ ካብ ቋንቋ ጽርእ (ግሪኽ) ናብ ቋንቋ

17 ሀ.ደ.ኤ. ገጽ 133 - 134። \* አፈ. ቅ. ገጽ 61።  
\* ጥ. አሚን. ገጽ 20 - 21። \* ዜና ገ. ደ. ሲና ገጽ 73 - 74።  
፩ መዋሰኛት መጽሓፈ ዜማ

ግእዝ ተርጉሞም ይምህሩ ስለ ዝነበሩ ብዘረባ ጥንታዊ ዓረብ፡ “ማቴዎስ” ንምባል “መታዕ” ዝብል ስያሚ ተዋህቦም፡ “ሊባ ኖስ-መጣዕ” መጻውዒአም ኮነ።<sup>18</sup>

አባ መጣዕ ካብ መታሕት፡ ናብ ከበሳታት ኤርትራ ተሳጊሮም አብ በበይኑ ኸባቢታት ዑደት ብምግባር ቃለ ወንጌል መሃሩ ትምህርተ ሃይማኖት ክርስትና ንኸሰፍሖ ብትግሃት ጸዓሩን ተጋ ደሉን። አብ ጉሕጊዓ ክሳዕ ሎሚ ብስሞም፡ “እንዳባ መጣዕ” ዝጽዋዕ ዘሎ ማየ ጸሎትን ጥንታዊ አስከሬን ቅዱሳን ቁርባን ስጋ ኦም ቁንጥዩ (ጠጊኡ ነቕጽ) አዕጽምቶም ከይተፈላለዩ ምሉእ አካሎምን መግዛምን ዝርከቡ፡ አብ ዝባን ቡር ከባቢ ዓዲ ቐይሕን በዓቲ መጣዕ ሊባኖስ ከባቢ ቐሓይቶን ... ብዙሕ ዓመታት ስብከተ ወንጌል ካብ ዘካየዱሉን ነዊሕ ጊዜ ዝተቐመጡሉን ቦታ ታት ከም አብነት ክውሰድ ይክአል።

ሰዓብቲ ሃይማኖት ክርስትናን ተኸተልቶምን እናበዘሉ አብ ዝኸዱሉ እዋን፡ አቡነ ሊባኖስ ከም ካልኣት ሰባክያነ ወንጌል ንደቀ መዛሙርቶም (አርድእቶም) እናሰልጠኑን እናዋፈሩን፡ ክር ስትና ናብ ኩሉ መአዝናት ከም ዝባጸሕ ንምግባር፡ ነዚ ዘመዓራር ዩሉን ዘወሃህዱሉን ቀዋሚ አድራሻን መናሃርያን ምምስራት ምስ አድለዩ፡ ምኽትሎም በዓል አባ አድጋኒ ዝርከቡዎም አርድእት (ተሓጋገዘቲ) ሓዘም መጀመርታ እንዳ መስቀል ጎናጎና (ዞባ ደቡብ) ብስርዓተ ማሕበር ዝነባበሩ ገዳመ መነኩሳትን ደብረ ደና ግል ገዳመ መነኩሳይያትን (እንዳ ፈለስቲ ሰብኡትን ኢታያትን) ማዕደ ማዕደ አብ ክልተ ጎበታት ስፍራ መናንያነ ዓለም መነኩ ሳት አቐሙ።

“ጎናጎና ቀዳሚት ደብሩ ለቅዱስ መጣዕ ወመካነ ደቂቁ።”  
“ጎናጎና ቀዳማዊ ጉልቲ ለአባ መጣዕ በሕይወቲ ...”

18 Ch. S.E. P 24.

“ጉናጉናስ ንቕዱስ መጣዕ ቀዳመይቲ ደብሩን ስፍራ ደቁን (ብመንፈስ) ኢያ።” “ጉናጉና፡ አባ መጣዕ ብሕይወቱ ኸሎ ዝነበ ረት ናይ ቀደም ጉልቱ ኢያ።”<sup>19</sup>

ካብኡ ቐጸሎም፡ ወንጌላዊ ተልእኾኦም እናሳለጡ፡ ኣብዞ ዘለዎም “ቤት መጣዕ” ተባሂሉ ዝጽዋዕ ወረዳ ፍሉይ ስሙ ኣሃም (ሃም) ዝብሃል ደብረ ተቐሚጦም ናብ ርሑቕን ቀረባን ከባቢታት እናኸዱ፡ ሓዋርያዊ ዑደት ክገብሩን ኣስተምህሮኦም ክዝርግሑን ሓያሎይ ዓመታት ምስ ጸንሑ መወዳእታኡ ናብቲ ጥቓኡ ዘሎ ኣጻድፍ ወሪዶም ምድያቡን ምውራዱን ዘጸግም ኣብ ማእከሉ ጽፋይ ማይን ልሙዕ ኣግራብን ዘለዎ ብላዕልን ታሕትን ሃው ዝበለ ገደል፡ ኣብ ማእከሉ መዓርፎ ዝርከቦ ኣብ ሕቕፊ ጸድፊ፡ ማሕበረ መንኲሳት ዝነበሩዎ ገዳም ተኸሉ።

እዚ ኸላዕ ሎሚ፡ ኣሰረ ጥንቱን መንፈሳዊ ግርማኡን ዓቂቡ ዝነበር ዘሎ ዓቢይ ገዳም ብድሕሪኡም፡ “ደብረ ሊባኖስ” ተሰምዖ ካብ ሻዱሻይ ክሳብ መበል ዓሰርተው ሰለስተ ዘመን ኣዝዩ ምዕቡ ልን ኣገዳስን ንጥፈታት ማሕበረ ሰብ ነበሮ። ኣውራጃ ኣብ ማእ ከላይ ዘመን (ድሕሪ 1000 ዓ.ም.) ኣብ ጎረቤቱ ዝርከብ ገዳም ደብረ ዳዋ፡ (ካብ ገዳማት ትግራይ ቀዳማይ) ዘይወዳደሮ ምሉእ ብርታዕ ሓዚ ንዘመናት ጸንሑ።

ኣቡነ ሊባኖስ ሓደ እዋን ኣብ ኣኹሱም ዝነበሩ ሰብ ሰልጣን (ቤተ ክህነትን መሳፍንትን) መዓርገ ክህነት ካብ ዝቐብኡ ሰባት ገጸ በረኸት ከም ዝቐበሉ ምስ ፈለጡ፡ ከምኡ ዝበለ ተግባር ግቡእ ከም ዘይኮነ ኣትሪሮም ሰለ ዝተቐወሙን ሰለ ዝወቐሱ ዎምን መከራ ስቓይ ከም ዝወረደም መጽሓፊ ገድሎም ይገልጽ። “መዋሥእት” ኣብ ዝተሰምዖ መጽሓፊ ዜማ ቤተ ክርስቲያንን ወን ብዛዕባዞ ዘኣቡነ ሊባኖስ ብናእዳ የመጥሶም።<sup>20</sup>

19 ወንጌል ወርቅ ብራና።

20 ገድለ ኣ. ሊባኖስ ብራና። \* መዋሥእት ዘአባ ሊባኖስ መጽሓፊ ዜማ።

ኣቡነ ሊባኖስ ካብቶም ኣብ ምድሪ ግብጺ ገዳመ ኣስቋጥስ፡ ስርዓተ ገዳማውያን ማሕበረ መንኲሳት ዝሰርዑ፡ ኣባ ጳጳሚስ ልብስ ምንኲስናን ኣስኬማን ተቐቢሎም መልእኽቲ ወንጌል ንም ፍጻም ናብ ኤርትራ ብምምጻእ፡ ካልኣይ ኣባ ዮሐን ኸይኖም ቀዳማይ መስራቲ ገዳማዊ መንባብሮን ስርዓተ ማሕበር ዘመንኲ ሳትን ኢዮም።

“ልደቶሙ ለአበው መንኲሳት፡ በልብሰተ ኣስኬማ፡ እንጦንስ ነሥእ እመልእከ እግዚአብሔር ወወለደ መቃርስ፡ መቃርስኒ ወለደ ጳጳሚስ፡ ወጳጳሚስኒ ወለደ ሊባኖስ፡ መጣዕ ...”

“ትውልዲ መንኲሳት ኣቦታት ብልብስ ኣስኬማ (ምንኲስና) እንጦንስ ካብ መልእከ እግዚአብሔር ተቐቢሉ ንመቃርስ፡ መቃርስ ንጳጳሚስ፡ ጳጳሚስ ንሊባኖስ መጣዕ ወለደ...” ዝብል ጽሑፍ ኣሎ።<sup>21</sup>

ብመሰረትዚ መብዛሕትኦም መስራቲቲ ገዳማት ኤርትራ ዝኾኑ ቐዳሳን፡ ካብ ኣቡነ ሊባኖስ ዝተወራረሰ ትውልደ ምንኲ ስና ኢዩ ዘለዎም፡ ካልኣት ግን ብዝያዳ ኣብ ኢትዮጵያ ካብ ኣቡነ ኣረጋዊ ዝወረደ ኢዩ ሓረገ ትውልደም። ኣብ ማእከላይ ዘመነ ክርስትና፡ ሰንሰለት ምንኲስና ኣባ ሊባኖስ ዝሓዙ፡ “ቤተ ኤዎስጣቲዎስ”፡ ናይ ኣቡነ ኣረጋዊ ድማ፡ “ቤተ ተክለሃይ ማኖት” ተባሂሎም ብብማይ ቤቶም ተጸውዑ።

መምህራ ወንጌል ኣቡነ ሊባኖስ ንብዙሕ ዓመታት ኣብ ኤርትራን ክንዮኡ ክሳብ ኢትዮጵያን ብምምልላስ፡ ቃለ እግዚአብሔር ብትግሃት ዝዘርኡን ነባሪ ተኸሊ ኸርስትና ተኸሎም ሕዝበ ክርስቲያን ብብዝሒ ዘፍረዩ፡ ቀዋምን ድልዳልን ህንጻ ሃይማኖት ሃኒ ጸም ዝሓለፉ ቐዳሳ ኢዮም። መፈጸምታኡ ኣብቲ ባዕሎም ዝመ

\* E.j.D. p. 64

21 ወንጌል ወርቅ ብራና

ስረቱዎ ገዳም ደብረ ወርቅ አሃም ብጓ ጥሪ ብኣቁጻጽራ ግእዝ ዓረፉ።

“ጳድቅስ ከመ በቀልት ይረሪ ወይበዝን ከመ ዘግባ ዘሊባኖስ ትኩሳን እመን፡-ቴ ውስተ ቤተ እግዚአብሔር፡ ወይበቀሉ ውስተ ዓፀዱ ለአምላክነ።” (መዝ 118:17)

ጳድቅ ከም ስየ ይልምዕ፡ ከም ጽሕዲ ሊባኖስ’ውን ይስሰን ኣብ ቤት እግዚአብሔር ዝተተኸሉ፡ ኣብ ቤት አምላኽና ይጭብጭቡ።” (መዝ 92:12) ዝበሎን ብዕቤት መንፈሳዊ ኹብሪ ዝተመሰለን ንኣቡነ ሊባኖስ ዝግባእ ውዳሴ ኾይኑ ይርከብ።

ምስክር ዓቢይ ተጋድሎን ሚዛን ቅዱስ ተግባርን ኣብ ሊባኖስ ኣብ በበይነን ስሙያትን ግንኙነትን ገዳማትን አድባራትን ከባቢታትን፡ ብኣረሻ ኸእ፡ ኣብ ሕዝበ ክርስቲያን ዝኸሪ ታሪኽም ክስመ ይነብር።

**ተስዓቱ ቅዱሳን**

ካብ በበይነን ሃገራት እሲያ ተአኻኺቦም ኣብ ኣሙሻይ ዘመገ (ኣብ መንጎ 470-480) ኣቢሉ በቲ ዝተለምደ መእተዊ አፍ ደገ ሰሚናዊ መኣዝን ኤርትራ ዝኣተዉ ሰባክያን ክርስትና፡ ብኣባር “ተስዓቱ ቅዱሳን ሮማውያን” ዝበሃሉ ሶርያውያን ኣብ ሃገርና ፍሉይ ምዕራፍ ዝኣዘ ታሪኽ ኣለዎም።

ምጽኣተ ተስዓቱ ቅዱሳን ሮማውያንን ሰዓብቶምን ደድሕሪ አባ ዮሐኒ ወአባ ሊባኖስ ኮይኑ፡ ዳግማይ ተልእኾ ስብከተ ወገ ጌል ወጻእተይናታት መነኩሳት ተባሂሉ ይጥቀስ።<sup>22</sup>

ሮማውያን ካብ ዝብል መጻውዒኦም ብምብጋስ፡ ካብ ከተማ ሮማ ሃገረ ኣጣልያ ዝመጹ ኣምሲሎም ዘቕርቡን ዘይኮነ መግለጻ

<sup>22</sup> A.M.E.H p. 115

ዝሆቡን ወገናት ስለ ዘይሰኣኑ፡ እዚ ዝሰዕብ ንኡስ መብርሂ ምሃብ መንነት ተስዓቱ ቅዱሳን መረድኢ ይኸውን።

“ሮም፡ ሮምያ፡ ሮሚ” ዝብል አጸዋውዓ ብኣገላልጸ ጽሑፋተ ግእዝ ንሰለስተ ቦታታት የመልክት።

1. ቍስጥንጥንያ (constantinople) ወይ ጥንታዊ ቢዛንታይን (Byzantine)
2. መንግስተ ሮሚ ዝቁጻጸሮ ምሉእ ኣህጉረ ባዕዳዊ ግዝኣተ መንግስተ ሮሚ፡ (Whole Roman Empire)
3. ንባዕሉ መንግስተ ሮሚ (Roman Empire)<sup>23</sup>

ልክዕ ኢዩ ናይ ኸዑ ሶርያውን ካብዚ ናይ ሎሚ ዝሰፍሐ ኸልል ዝኣዘ ኣውራጃ ኣብ ኣሙሻይ ሻዱሻይ ዘመን ብመ ልክዓ ምድር ክርእ ኸሎ ዝዓበዩ ኸፋል ሶርያን ምልእቲ ቀጻይቅያን ድሒሩ ስልጣን ሮም እተባህለ ግዝኣተ ኣይኮንዩም (Iconum) ኣዊሱ ኣብ ግዝኣተ ቢዛንታይን (ናይ ሎሚ ሃገረ ቱርኪ) ዝተዘርግሐ ኢዩ ነይሩ።<sup>24</sup>

ካብዚ ኸልል’ዚ ካብ በበይነ ሃድታት ግዝኣት መንግስተ ሮሚ ነበር ምስ ኣባ ጳኩሚስ ሰራዒ ማሕበር ተራኺቦም ካብ ቱዎፍሎስ ሊቀ ጳጳሳት እስክንድርያ (384-412) ተባሪኹም ዝመጹ ሶርያውያን ተስዓቱ ቅዱሳን መምስ ከባቢ መወለዶም ዝዛ መድ መጻውዒ ሰምም ተወሳኽ መረዳእታ መንነቶም ክኸውን ይኸእል።<sup>25</sup>

ጳንጠሌዎንን ሊቃኖስን ግሪኻዊ ስያሜ ናይቶም ዝተረፉ ኸእ ኣራማይስጢ (Aramaic) ወይ ሶርያዊ ጃንቋ ኢዩ። ኣስማ ቶም ከኣ፡

<sup>23</sup> A.M.E.H p. 116  
<sup>24</sup> S.B.M. Ch. H. p. 146  
<sup>25</sup> ጥ. ኣሚን ገጽ 20

1. **አፍጺ:** ካብ (ንኡስ) እስያ ወይ'ውን ካብ ከተማ አፍጺይ (አፍጺ) ወሰን ዓረባዊ በረኻ ሶርያ ዝመጸ መበቄል ስያሜኡ ሰሚናዊ ዓረብ ከም ዝመስል ይእመን።
2. **ዘሚካኤል:** ካብ ሮም (ሮምያ) ዝመጸ፡ ኣብ ዘይዕድሚኡ ዝለበመ ዝበሰለ ወይ ዝኣረገ ንምባል “ኣረጋዊ” ዝተሰየየ ኢዩ።
3. **ገሪማ (ይስሓቅ):** ካብ ሮምያ (ሮም) መጸኢ ዝብሃል ካብ ስያሜኡ ብምብጋስ ግን ካብ ቤት ገርመ ዘሶርያ ምኃን ይግመት።
4. **አሌፍ:** ካብ ቂሳርያ ዘቀጸደቅያ ዝመጸ።
5. **ጉባ:** መወለዱ ቁልቅያ (ንኡስ እስያ) ቍሸት ኣርማንያ ወይ ቤት ጉባ ዘሶርያ ኢዩ።
6. **ሊቃናስ:** ካብ ሮም ከተማ ቍስጥንጥንያ (Constantinople) ዝመጸ።
7. **ጳንጢሌዎን:** ካብ ሮም መጸኢ፡ 45 ዓመት ካብ በዓቲ ኸይወጸ ስለ ዝተጋደለ፡ “ጳንጢሌዎን ዘጸማዕት” (በዓታይ) ዝተባህለን እዚ ዓይነት ብሕትውና መሰረታዊ ግብረ ምንኩስና ሶርያ ምኃንን ይፍለጥ።
8. **ጽሕማ:** ካብ ኣንጻኪያ ዘሶርያ ዝመጸ።
9. **ይምዓታ:** ካብ ቆስያ (ላዕላይ ግብጺ) ወይ ጸድያ (ሰሚናዊ ደማስቆ ሶርያ) ዝመጸ።

ስለዚ ብርግጽ ደቂ በበይነን ሃገራት፡ ግን ከኣ ደቂ እታ ሓንቲ ኦርቶዶክስ ተዋህዶ ቤተ ክርስቲያን ምኃናም፡ ገድለ ጳንጢሌዎን ክገልጽ ከሎ፡ “ከምቲ ናይ ጳጳስ (ግብጻዊ ጳጳስ ኣብ ምድረ ሓበሻ) ከምቲ ናይ ተሓጋገዙቲ ጳጳስን ካህናትን፡ ከምቲ ናይ ንጉስን ሕዝብን ሓደ እምነት ስለ ዘሎና ብሰላም ንነብር ኣሎና።” ይብል። እቲ ግብጻዊ ጳጳስ ኣብ ቤተ ክርስቲያን ሓበሻ፡ ኣብ ገድለ ጳንጢሌዎንን ገድለ ቅዱስ ያሬድን፡ “ኣባ ኤልያስ” ከም ዝኾነ ይጥቀስ። ገድለ ኣፍጺ ድማ፡ “ኣባ ሚናስ” ይብሎ።

ብዝኾነ ኸልቲኦም ጳጳሳት ኣብ ሓሙሻይ ሻዱሻይ ዘመን ከም ዝነበሩ ኣብ ካልእ'ውን ተመዝገቡ ስለ ዝርከብ ኣየከራኸርን።<sup>26</sup>

መሰረት እምነት ኦርቶዶክስ ተዋህዶ ዝኾነ መጽሓፊ ቁርሎስ ናብ ቋንቋ ግእዝ ዝተተርጎመ ኸኣ በዞም ተሰዓቲ ቅዱሳን ኢዩ።

ተሰዓቲ ቅዱሳን ከመጹ ኸለዉ፡ መራሕቲ ብምኃናም ደኣ ብተሸጎተ ፍቕዲ ይግለጹ'ምበር ምስ ካህናቶም፡ ምስ ሕዝቦም፡ ምስ መጻሕፍቶም ምስ ንዋያተ ቅድሳቶምን መሳርሒታቶምን ኢዮም መጸኢም። ነቶም ዝጸንሑዎም ክርስቲያን ብምብርታዕ ንሓደስቲ ብምእማን ድማ ስብከተ ወንጌል ኣስፋሕፍሑ።

ኣስተምህሮኦም ብሰሚናዊ ምድረ ኤርትራ ዝጀመሩ ተሰዓቲ ቅዱሳን፡ ንቕድሚኦም እናሰበኹ እንክገቡዩ ኣብ ዞባ ዓንሰባ ምስ በጽሑ፡ ኣብቲ ቕድም ኣቡነ ሰላማ ቀዲሶሙሉ ዝነበሩ፡ ድሕሪኡ ኣባ ዮሐንስ ማሕበረ መነኩሳት ዘስፈሩሉ ገዳም ደብረ ሲሓት ብማዕድ ሓደ ራእይ ረኣዩ። ኣብ ዜና ገዳም ደብረ ሲና ከም ዝተጸሐፈን ሰብ ታሪኽ ከም ዝመዝገቡዎን፡

“መጽኡ እምነገሮም ... ተሰዓቲ ቅዱሳን፡ ወሰበ በጽሑ ምድረ ኣግዓሮ ኣንጻረ ገዳም ሲሓት ርእዩ ዓምደ ብርሃን ትኩለ ውስተ ደብረ ሲሓት በከመ ርእዩ ሙሴ ተዳሚ በደብረ ሲና፡ ወበእንተዝሰመይዎ ደብረ ሲና፡ ለገዳም ሲሓት።”

“ተሰዓቲ ቅዱሳን ካብ ሃገሮም መጸኢም ኣብ ማዕድ በረኻ ሲሓት ኣግዓሮ ኣብ ዝተባህለ ቦታ ምስ በጽሑ፡ ከምቲ ቐደም ሙሴ ኣብ ደብረ ሲና ዝረኣዩ ኣብ ንቦ ሲሓት ዓንዲ ብርሃን ተተኸሉ ረኣዩ። ስለዚ ድማ ንጎቦ ሲሓት ደብረ ሲና ኢሎም ሰመይዎ።” ይብል።<sup>27</sup>

<sup>26</sup> A.M.E.H p. 115-116, 120-121 \* ገድለ ኣ. ሊባኖስ  
<sup>27</sup> ዜና ገ. ደ. ሲና ገጽ 79።

ገዛላፋዎ ቦታን ዘዕረፉሉ ባይታን ምስቲ ጉዕዞኦምን ዘረባኦምን ዝዛመድ ብናይ ሽዑ መዛረቢ ቛንቋ ግእዝ ኣስማት ወጺኡዎ ይር ከብ። ኣብቲ ገዳም ምስ በጽሑ ድማ፡ ምስቲ ኣምላኽ ዝገለጸሎም ራእይን ዝተቐበሉዎ መርሓ ግብርን ግርማ ናይቲ ደብርን ኣስተውዒሎም ከምቲ ሕዝበ እግዚአብሔር እስራኤላውያን ካብ ስደት ግብጺ ኸምላሱ ኸለዉ፡ ኣምላኽ፡ መዓልቲ ብዓንዲ ደበና፡ ለይቲ ብዓንዲ ብርሃን ናብ በረኻ ሲናይ ዝመርሖምን ኣብ ጎቦ ሲናይ (ደብረ ሲና) ንሙሴ መምርሒ ዝሃቦን ኣምሳል ኣነጻጸ ሮምዮም “ደብረ ሲና” ሰምዮም። (ዘጸ 19:16-25። 34:27-35)<sup>28</sup>

ካብ ሰሚን ናብ ማእከልን ደቡብን ኤርትራ ኣምራሖም እናተዘዋወሩ ቃለ እግዚአብሔር ምሂሮም ብዙሕ ፍረ ሃይማኖት ኣፍረዩ። ቋንቋ ግእዝ ምስ ፈለጡ ድማ ሒዞምም ዝመጹ መጻሕፍቲ በብወልቅን ብሓባርን ምስ ደቂ ሃገር ኮይኖም ተርጉሙ። ንምሳሌ ኣባ ሊቃናስ ብወልቆም ወንጌለ ሉቃስ ከም ዝተርጎሙ መጽሓፊ ገድሎም ይነግር። ብሓፈሻ ቅዱሳት መጻሕፍትን ካልኣት መጻሕፍቲ ስርዓትን ዝበዝሐ ኸፋሉ ተርጉሞም ኣብ ትምህርቲ ከም ዝውዕል ዝበሉ።

ተስፋቲ ቅዱሳን ኣብ ምድረ ኤርትራ ክሳብ ትግራይ ብሕይወተ ስጋ ንኣስታት 50 ዓመታት እንክነብሩ ኣብ ዘመኖም ካብ ዝተፈጸሙ ዓበይቲ መንፈሳውያን ነገራት ዕዮ ትርጓሜ መጻሕፍትን ምምስራትን ምምዕባልን ስርዓተ ማሕበር ዘመነኩሳት ገዳማውያንን ክጥቀስ ይክእል።

ቅድም ኣብ ክፍላ ራብዓይ ዘመን ብሓዲሽ ኪዳን ዝጀመረ ናይ ትርጉም ስራሕ ከም ብሓድሽ ተተሓሒዞምስ ምሉእ መጽሓፍ ቅዱስን (ብሉይን ሓድሽን) ካልእ መጻሕፍቲ ስርዓታተ ቤተ ክርስቲያንን ካብ ኣገባብ ስነ ትርጓሜ ሶርያዊት ቤተ ክርስ

<sup>28</sup> ሀ.ደ.ኤ. ገጽ 133

ቲያን ቤት ትምህርቲ ኣንጻሪ (ሓተታ ዘይብሉ ንጽል ትርጉም ቃል ብቻል ወይ ዘይቤ) ካብ ቋንቋታት ግሪኽ፡ ሶርያ ናብ ቋንቋ ግእዝ ብምትርጓም ዝዓበዩ ዕማም ኣሰላሰሉ።

ብቐደሙ በዓል ኣባ ሰላማ፡ ኣባ ሊባናስ ይኹኑ፡ እዞም ተስፋቲ ቅዱሳን እቲ ቐንዲ ዕንቅፋት ኮይኑ ዝረኸቡዎ ብሃገራዊ ቛንቋ ዝተጻሕፉ መጻሕፍቲ ዘይምጽንሖም ጥራሕ ስለ ዝኾነ በቲ ድሮ ናይ ጽሕፍ ቋንቋ ኾይኑ ዝነበረ ናይ ባዕሉ ፊደል ዘለዎ ልሳነ ግእዝ ምስ ደቂ ሃገር እናተሓጋዝቡ፡ ሓደሓደ ምምዕርራይ ስነ ጽሑፍን ቅርጽን ፈደላት ብምግባር ቀዳማይ ክፍለ ጊዜኦም ኣብ ምትርጓም መጻሕፍቲ ኣሕለፉዎ።<sup>29</sup>

ንሳቶም ዝበዝሐ ኸፋሉ ዝፈጸሙዎ ግብረ ትርጓሜ ቀጸሊ ኾይኑ ኣብ 676-678 ኣቢሉ ናይ ቅዱሳት መጻሕፍትን ምስኡ ዝተተሓሓዙ ተወሰኹቲ መጻሕፍትን ትርጉም ከም ዝተዛዘመ ይትረኽ። እቲ ክሳብ ቀዳማይ ሸሕ ዓ.ም ዝነበረ ትርጉም ቀዳማይ ትርጓሜ ኾይኑ መምስ እቶም ሰባኪያን ሃይማኖት ክርስትና ዝመጹሉ ኸባቢ ካብ ሱርስት (ሶርያዊ) ኣራማይስጥን ዕብራይስጥን ጽርእን (ግሪኽ) ቅብጥን (ግብጻዊ) ነበረ። ድሕሪኡ ግን ምስ ወዕ ወዕ ርክብ ኣብያተ ክርስቲያን ግብጽን ኣግኣሚትን ብኣገባብ ስነ ትርጓሜ እስክንድርያ (ሓተታ ወምሳሌ ዘለዎ ንጽጽር፡ ድርብ ወይ ትንተናውን ምስጢራውን ስነ ትርጓሜ) ካብ ቋንቋ ዓረብ ኮነ። በቲ ብተስፋቲ ቅዱሳንን ሰዓብቶምን ዝተገብረ ቐዳማይ ትርጉም፡ ብዙሓት ሶርያዊ ኣራማይስጢ ቻላት ናብ ቋንቋ ግእዝ ኣትዮም ኣብ ስነ ጽሑፍ ግእዝ ተደባለቑም ይርከቡ፡ ካብ ቋንቋ ግሪኽ ውን ከምኡ፡ ብወሓድ መጠን ድማ ዓረብን ዕብራይስጥን ብልወጥ ቅርጺ ኣለዉ።<sup>30</sup>

<sup>29</sup> Ch.S.E. p. 24  
<sup>30</sup> A.M.E.H. p. 116-120. \* ኢ. ኢ. ተ. ቤ. ክ. ታ. ገጽ 27።

ሕይወተ ምንነትና ናብ ምድረ ኤርትራ ዝኣተወ ኣብ መዋ ዕለ ኣባ እንጦንዮስ ጀማሪ ምንነትና (ፍልስፍና) ብውልቀ መነኩሳት ብብሕታዊ መነባብሮ ዝካየድ ኣገባብ ከም ዝነበረ ይእመን። ማሕበራዊ ናብራ መነኩሳት ግን ሓሓሊፉን እንተ ነበረ ኣውራ ብተሰዓቱ ቅዱሳን ከም ዝማዕበለ ይንገር። ንሳቶም ዝተወሰነ ጊዜ ኣብ ገዳመ ኣባ ጳጳሳዊ ሰራዒ ማሕበር ዘመነኩሳት ጸኒሖም እዚ ንምብራቓውያንን ምዕራባውያንን ኣብያተ ክርስቲያን መሰረተ ምንነትና ዝኾነ ኣባ ኣትናቴዎስ ዝጸሓፎ መርሓ ሕይወተ ምንነትና ኣባ እንጦንዮስ ኣብ መነኩሳት፡ ኑባራ ብሕትውና ኣባ ጳውሊ ርእሰ ባሕታውያን ስርዓተ ኣባ ጳጳሳዊ ሰራዒ ማሕበረ መነኩሳት ሓዘም ብምምጻእ ካብ ቋንቋ ግሪኽ ናብ ግእዝ ተርጉሞም ኣብ ገዳማት ይስርሓሉን ይምርሓሉን ነበረ።<sup>31</sup>

ተስዓቱ ቅዱሳን ብሓፈሻ ካብ ናይ ግብጺ ብዝያዳ ናይ ሶርያ ስነ ስርዓት ገዳምን ጸሎተ ቅዳሴን (Liturgy ሊጡርጊያ) ብምዝር ጋሕ መሰረተ እምነቱ ኦርቶዶክስ ተዋህዶ ኣብ ኣግኣዚት ኤር ትራ ኸሳብ ከባቢ ኣኹሱም ዘደልደሉ ሶርያውያን ኢዮም።

“ሰላም ለአሌፍ እንተ ቀደሳ በኪደቱ። ለብሔረ ኣግኣዚ ብሔረ ፍልሰቱ። ...”<sup>32</sup>

ኣብ ኣዱሊስ ዝጸንሐ ሓድጊ ህንጻ ቤተ ክርስቲያን ቅርጺ ርቡዕ ኮርናዕ (Basilical ነዊሕ ኣርባዕተ መእዘን) ሶርያዊ ቅዱሳን ስለ ዘለዎ፡ ናይ ተስዓቱ ቅዱሳንን ብጸቶምን ምህሰ ስራሕ ዝተ ሓወሶ ይመስል ይብሉ ተመራመርቲ ታሪኽ።<sup>33</sup>

መወዳእታኡ ናብ ትግራይ ተሳጊሮም ናብተን ኣምልኽ ጣዖት ዝርኣዮለን ዝነበረ ኸባቢታት ተዋፊሮም ኣስተምሃሩን ነና ቶም ገዳማት መሰረቱን። ንኣብነት ኣቡነ ኣረጋዊ (ዘሚካኤል)

31 A.M.E.H. p. 120-121.  
32 ስንኳር ብራና ዘ መጋቢት ግእዝ።  
33 Ch.E.P.H.S.L. p. 64. \* A.M.E.H. p. 121.

ኣብ ከባቢ ደብረ ዳሞ ገበል ይምለኽ ስለ ዝነበረ ናብኡ ተዛዊ ሮም ኣምልኽ ገበል ደምሲሶም፡ ኢዮም ንገዳም ደብረ ዳሞ መስ ራቶሞ። እዚ ከም ገመድ ተጠምጢሙዎም ናብቲ ደብረ ኸደይ ቦም ዝርእ ስእሊ ኣቡነ ኣረጋውን ገበልን፡ መግለጺ ናይቲ ዝፈጸ ሙዎ ስራሕን ምሉእ እምነት እግዚኣብሔር ዘለዎ ሰብ ንተመነ ዕንቅርቢት (ከይሴ ወዓቃርብተ) ስዒሩ ከም ዝዕወት ዘመልከትን ኢዮ። (ማር 16:15-18)

ወሰብአ ኢትዮጵያን ነበሩ ቦ እል ኣምኑ በክርስቶስ ወዖ እል ያመልኩ በአርዌ ወዖ እል ይጤየሩ በአዕዋፍ ወዖ እል ይትሚረይ በእሳት፡ ወእምድገረ ወዕኡ እሉ ሆቲ ቅዱሳን ኣስተራትዑ ሃይማኖተ ወዋክዮት ምድር በሃይማኖተሙ ወተቀደሰት በኪደተ ኣገሪሞሙ።

**ጻድቃንን ኑባራ ብሕትውናኦምን**

ካብ መንጎ እቶም ቀዳሞት ብተኸታታሊ ስርዓተ ብሕትው ናን ግብረ ምንነትናን ናብ ሃገረ ኤርትራ ዘተኣታተዉ እኩባት ደቂ ሃገረ ሶርያ ወቀስጥንጥንያ ኣብ መጠራን ከባቢኣን ዝነበሩ ብሓባራዊ ቅጽለ ስም “ጻድቃን” ተባሂሎም ዝጽውዑ ቅዱሳን ሰባት ይርከቡ። እዚኦም “ቡዓን እል ይሰደዱ በእንተ ጽድቅ እስመ ሎሙ ይእቲ መንግሥተ ሰማያት።” ምእንቲ ጽድቂ ዝስደዱ መንግስተ ሰማያት ንዓኣቶም ኢዮም ብጹዓን ኢዮም።” (ማቴ 5:10። ሉቃ 6:20-21።) ብዝብል ቃለ ወንጌል ተመራሖም እግረ እግረ ተስዓቱ ቅዱሳን ናብ ሃገርና ዝመጹ (ኣብ መንጎ 478-486) ኣቢሉ ብዙሓን ጻድቃን፡ ብፍላይ ኣብ እምባታትን ዝባወንትን ዘባ ደቡብ ብሕትውናኦም እናካየዱ ኣብ ከባቢኦም ንዝርከቡ ሕብረተ ሰብ ኣብ ምስትምሃርን ምምዓድን ይዋፈሩ ነበሩ። ታሪኽ ሕይወቶም ዝገልጽ፡ “ገድለ ጻድቃን” ዝተባህለ መጽሓፈ ብራና ካብ ዘዘንትዎ ንምሳሌ፡



“ወወዕሉ እሉ ቅዱሳን መንገል ገዳም ቡር ወወ እለ ጌሉ አድባረ ዘይሰመይ መጠራ፡ ወወ እለ ጌሉ ገዳም ባረክናሃ፡ ወወ እለ ጌሉ ገዳም ሶርያ ወዳብራ።”

“እቶም ቅዱሳን፡ ወጸኢም ናብ በረኻ ቡር (አከለጉዛይ) ምስ ከዱ ካብኣቶም መጠራ ናብ ዝተባህለ እምባታት ዝኹለሉ አለዉ፡ ናብ ጣሻ ባረክናሃ ዝኹለሉ’ውን አለዉ፡ ናብ በረኻ ሶርያን ዳብራን (ጎባታት እምባ ሶይራን እምባ ዳብራን) ዝኹለሉ (ዝዞሩ) ድማ አለዉ።” ይብል።<sup>34</sup>

እዚ ምስቲ ምእንቲ ጽድቁ ብእምነት ብዛዕባ ዝጋደሉ ኣብ ዝተገልጸ ጽሑፍ፡ “ኣጉዛ ኣባጊዕን ዲኖ ኣጣልን ተኸዲኖም ዞሩ፡ ሰኣኑ፡ ጸበቦም፡ ሓሳረ መከራ ጸገቡ ዓለም ንዓኣቶም ዘይትበቅዕ ስለ ዝኾነት፡ ኣብ ምድረ በዳን ኣብ እምባታትን ኣብ ጎጃጉዲ ምድርን ኩለል በለ። (ዕብ 11:37-38።) ዝብል መልእኽቲ ቅዱስ ጳውሎስ ግብራዊ ኾይኑ ይርከብ።

ሃገረ ትውልዲ እዞም ለባስያነ መስቀል (ተወካፍያነ መከራ) ጸድቃን ካብ በበይነን ኣህጉረ እስያን ሰሜን ኣፍሪቃን ብፍላይ መብዛሕትአም ካብ ሶርያን ግብጽን ምኳንን ብስም ሃገረ ሶርያ ብኣኣቶም “እምባ ሶርያ” (ሶይራ) ከም ዝተባህለን ይእመን። በዞም ክፋል ናይቶም ናብ እምባ ሶይራን ጎባታታን ዝኹለሉ ብዙሓን ጸድቃን ዝተመስረተ ገዳም ደብረ ማርያም ክሳዕ መበል 16 ዘመን ግርማኡ ዓቂቡ ከም ዝጸንሐን ከም ኹለን ገዳማት ኣብ ጽላል እቲ ገዳም ዝቐመጡ ሕዝቢ ዋላ እቲ ገዳም ምስ ዓነወ ነቲ ኸባቢኡ ዝነብሩሉ ቦታ “ደብሪ ሚላ” (ደብረ ማርያም፡ ደብረ ሕዝብ) እናተጸውዐ ከም ዝቐመጥዎን ይፍለጥ።<sup>35</sup> ምስቶም ናብ ገዳም ባረክናሃ ዝኹለሉ ጸድቃን ድማ፡ “ኣባ ሮማኖስ” ዝተባህለ ጳጳስ ከም ዝነበሩ ዝገልጹ መዛግብተ ታሪኽ አለዉ።

34 \* አፈ. ቅ. ገጽ 52።  
35 እ. ታ. ገጽ 132። \* ሀ.ደ.ኤ. ገጽ 277። \* I.E. p. 178-199. \* ዛ.ኤ. ገጽ 135።

“እመ ፲ወ፱ ለጥቅምት ኣቡነ ሮማኖስ ዘባረካ ወ፻ወ፯ ጸድቃን ዘይቤሉ ናምነ ኑሙ።” “ዕለት 19 ጥቅምቲ (ብግእዝ) ኣቡነ ሮማኖስ በዓል ባረኻን ደቂስና ኢና ደቅሱ (ብሞት) ዝተባሃሃሉ 150 ጸድቃንን ዝዓረፉሉ ኢዩ።”<sup>36</sup>

ኣብ እምባ መጠራን ከባቢኣን ዝተዋፈሩ ጸድቃን ኣብቲ ዝነበሩሉ ጊዜ ኣብ ጥንታዊት ከተማ መጠራ፡ ናጸን ምሉእን ባዕለ ምምሕዳር ናይ ገዛእ ርእሶም ስርዓተ ምምሕዳር (ቅዋም) ናይ ባዕሎም ሰራዊት ዘቐሙ ኣብ ዝተቐራረቡ ዓበይቲ ህንጻታት ዝቐመጡ ነገስታት በለው ከለው፡ ካብ እምነት ክርስትና ወጸኢ ዝኾነ ተግባርን ሕሉፍ ንይላን ሳፅላዲትን ለይትን መዓልትን የዘውትሩ ስለ ዝነበሩ ጸድቃን መጠራ፡ ንዓኣቶም ክምህሩን ክምዕዱን ብዙሕ ተጋዲሎም ምስላጥ ምስ ኣበዮም መወዳእታኡ መዓት ከም ዝመጸም ተነበዮሎም እሞ፡ ካሌብ፡ ሰራዊቱ አሰለፉ ካብ ኣኹሱም ብምምጻእ ሃንደበት ኣብ ልዕሊ ንግስነት በለው ከለውን ጥንታዊት ከተማ መጠራን ሓደጋ አውረደ።<sup>37</sup>

መንኖ ዓለም ዘተኣኻኸቦም ማሕበረ ጸድቃን፡ ናብራ ብሕትውና እናነበሩን ትምህርተ ክርስቶስ እናዘርግሎን ንልዕሊ 30 ዓመት ኣቢሎም ምስ ጸንሑ ኣብ ምዕባላ ክርስትና ኣብነታዊ ኣበርክቶ ኣወፍዮምን ንትውልደ ትውልድ ዝኸውን መንፈሳዊ ስራሕ ኣውራሪምን መፈጸምታኡ ብኣናባብራኦምን መንፈሳዊ ስራሕምን ዘይተሰማምዑ ወገናት ተላዲሎም ካብኣቶም ምስ ቀተሉሎም፡ ፈለማ ካብ ሃገሮም ከወጹ ኸለዉ ከም ሓባራዊ ኣወጻጽኣኦም ዕረፍቶም ድማ ብሓባር ክኾነሎም ናብ እግዚኣብሔር ዘቐረቡ ቡዎ ትምኒት ስለ ዝነበሮም ትምኒቶም ሰሚሩሎም፡ “ናምነ ኑሙ፡ ንኡም” “ደቂስና ደቅሱ፡ ንደቅስ” ተባሃሂሎም ሰማዕትነት ተቐቢሎም ብብዘለዉዎ ዓረፉ። ኣብ ታሪኽ ቤተ ክርስቲያን ሓበኻ፡ ጸድ

36 ግጻዌ ወገድላተ ኤምስጣቴዎስ ወዮናስ ብራና ደብረ ድሀሃን።  
37 A.M.E.H. p. 126.

ቃነ መጠራ ወባረክናሃ ቀዳማውያን ሰማዕታት ከይኖም ይርከቡ።

“ወበዛቲ ዕለት ኮነ ተዝካሮሙ ለጻድቃን እለ መጠራ እለ ተቀትሎ በግፍዕ በእደ እኩያን ሰብእ ወእስከ ይእኪ ማእለ ሥጋሆሙ ኢተሌለየ ወመግነሆሙ ኢበልየ?”

“እዛ ዕለት እዚኣ ዝኸሪ በዓል ጻድቃን ናይ በዓል መጠራ፡ ብርጉማት ሰባት ብግፍዒ ዝተቐትሉላ ኢያ፡ ክሳዕ ሎሚ ቁርብተ ስጋኦም ኣይተፈላለየ መግነሆም ኣይበልየ?”

ይብል መጽሓፈ ስንክሳር ኣብ ናይ 19 ጥቅምቲ ብግእዝ ምንባቡ። ብርግጽ ከኣ ኣብ ዙሉ ዝግረፉሉ ቦታታት ብሓፈሻ ኣብ ከም በዓል መጠራ ባረክናሃን ጉናጉናን ብፍላይ እንተ ተራእዮ፡ ኣብ መቐራቕሮ ኣኻውሕን ኣብ መሽጎ ራጉር በዓትታትን ክሳዕ ሎሚ ዝርእ፡ ምሉእ ብምሉእ ኣስከራን ስርዓተ ኣካል ኣሎ። ሙብዛሕትኡ ብምግዕዓዝን ብተንቀሳቐሱቲ ፍጥረ ታትን ዓጽሚ ጥራሕ ቅድሚ ምትራፉ ኣብዚ ዝሓለፈ ዘመንን ቅድሚኡን ምስ ቁርብተ ስጋኦም ዝረእዩዎም ወጻእተይታት ተመራመርቲ ብምግራም ይገልጹ። ብብዝሒ ኣብ ሓደ መስርዕ ተሰሪዖም ኣብ ዝሓለፍካዩ በዓትታት ተነቢሮም ምርካቦም ከኣ፡ ኣብ ሓደ ጊዜ ብሓንሳእ ከም ዝግረፉ የመልከት።<sup>38</sup>

ኣብ እምባ መጠራ ጥራሕ፡ ነፍስ ወከፈን 80 ኣስከራናት ዝሕዛ 25 በዓትታት መቻብር ክሳዕ ሎሚ ኣለዎ።

ኣብ ደብረ ወርቅ ገዳም ኣቡነ ሊባኖስ ኣሃም ኣብ እንዳባ መጣዕ ጎሕጺዓ ኣብ መሓብኦ በዓትን መላግቦ መቻብርን፡ ኣስከ ሬነ ስጋኦም ደሪቐ (ቋንጣ መሰሉ) ቁርብቶም ክብ ዓጽመ ኣካሎም ከይተገፈፈ፡ መግነሆም ከየግለሰን ከይኣረገን ዝጸንሐ ክሳዕ ሎሚ እውን ተዓቲቡ ዘሎ ብዝሒ ሬሳታት (Momuia) ምስዞም ዝተጠ ቕሱ ጻድቃን ዝዛመድ ኣካለ ስጋ ምኻኑ ብቤተ ክርስቲያን ይእ

38 E.J.D. p. 64. \* ኢ.ታ. ገጽ 130። \* A.M.E.H. p. 126.

መን። እቲ ተዓቲቦሙሉ ዘለዉ መካነ ብሕታዌ፡ ካብ ጥንቱ ስፍራ መንፈሳውያን ሰባትን መእከቢ መነኩሳትን ኮይኑ ዝጸንሐ ሃብተ ክርስትና ዘለዎ ብምኻኑ፡ ኣካለ ጻድቃን ኢዩ ክብሃል ይክእል።

ስለቲ ሹሉ ቅወም ነገርን ጻዕርን ገድልን እዞም ቀዳማውያን ሰማዕታት ኣግኣዚት ቤተ ክርስቲያን ኣብ ሻዱሻይ ዘመን፡ ኣድባ ራት መጠራን ባረክናሃን “እንዳ ጻድቃን” ተባሂለን ብስሞም ከም ዝጽዋዓ ተገብረ።<sup>39</sup>

ከተማ መጠራ፡ ቅድሚቲ ዘጋጠማ ዕንግዕት ይኹን ድሕሪኡ ከም ብሓድሽ ኣብ ዝተጣየሱትሉ ዘመን፡ ኣሰሪ ክርስትና ከም ዘይ ተፈልፆ ዘረጋገጹ ብኹዕታ ካብ ዝተረኸቡ፡ ኣሰሪ ጥንት ኣብ ዓታሩ ዝጸንሑን ዝተሳእሉን መሳቕል፡ መጀመርታን መወዳእታን ፊደላት ግሪኽ (አልፋ፡ ወእሚጋ) (ራእ 1:8። 22:13) ነናይ ዘመኑ ዘረድእ ሓድጊ ክርስትና ይምስክር።<sup>40</sup>

### ዜማ ቤተ ክርስቲያን

ዜማ ወይ መዝሙር ኣብ ቤተ እግዚአብሔር፡ ካብ ዘመነ ብሉይ ኣትሒዙ መግለጺ ስርዓተ ኣምልኾ ኣምላኽ ኮይኑ ይግል ገለሉ ዝነበረ መንፈሳዊ ስነ ጥበብ ኢዩ። (2 ዜና መዋ 5:12-14። ዕዝ 2:65። ነህ 12:46። 1 ቆሮ 14:26። ኤፌ 5:19። ቆላስ 3:16።) “መዝሙር ዜማ” ዝብል ቃል፡ ንባዕሉ ምስ ቋንቋታት ዕብራይስጥን ኣራማይስጥን (Aramaic ሱርስት) ዝተተሓሓዘ ስምን ድምጺ ቻና፡ ደሃይ ጎረሮ ዘስምዕ ትርጉምን ኣለዎ።<sup>41</sup>

39 E.J.D. P. 64.

40 A.M.E.H. p. 126.

41 Wolf Leslau Comparative Dictionary ዜማ ርእ።

አብ ሃገርና፡ እቶም ካብ ወጻኢ ዝመጹ ችዳሳን ይኹኑ ክርስትና ዝተቐበሉ ክኢላታት ደቂ ሃገር ዘዘመዎ ዓይነት ምህልላን ውዳሴን (መንፈሳዊ ደርፊ፡ ማጎሌት (ሕላይ፡ ብትግረ ደርፊ) ( 2 ሳሙ 6:5። መዝ 149:3። 150:4።) ከም ዝነበረ ዝእምት ካብ ቀደም ክሳብ ሎሚ ቡብዓሙቲ፡ ክብረ በዓላት አብ ገዳማትን አድባ ራትን ብምእመናን ዝዝውተር መንፈሳዊ ደርፍታት ተሓምበሉ፡ ውዳሴታትን ትልሂታትን ናብ ትውልደ ትውልድ እናተወራረሰ ዝመጸ ጥንታዊ ባህሊ ይርአ።

አብ መዋዕል ብሉይ ኪዳን፡ እቶም ሽዑ ንሳቶም ጥራሕ ሕዝብ እግዚአብሔር ዝብሃሉ ዝነበሩ ዕብራውያን አብ ዓበይቲ በዓላት (ዓውደ ዓመታት) ብጸምን ብምህልላን ከዚሙዎም ዝተሰርዑ ናይ ዜማ መዝሙር ቅኔ (ግጥምን ስዲ ንባብን) ትሕዝቶ ዘለዎም፡ አብ ጊዜ ዕንወት ሃገር፡ ምፍራስ ቤተ መቐደስ፡ ሞት ዓበይቲ ሰባት፡ እናስተንተኑ ብዜማ ሓዘን (መዝሙረ ሓዘን) ዝድጎ ዓለም (ዝልቀሰሎም) አብ ጊዜ ፍስሓን ሃይማኖታውያን ክብረ በዓላትን ከእ ብዝተገብረሎም ሰናይ ነገርን መስተንክር ግብረ እግዚአብሔርን እናተሓገሱ ዝውደሰሎም ፍሉይት መጻሕፍትን ብድምጸ ቻናታትን ብናውቲ ዜማን (ንዋይተ ማጎሌት) ዝተሰነዩ አገባባትን ነበሩዎም። (2 ዜና መዋ 35:25። ኤር 9:10። ሕዝ 2:9። 1 ሳሙ 10:5። 2 ሳሙ 6:5-15) ካብ'ቶም መጻሕፍተ ዜማ ሓደ፡ “ድጉዓ ኤርምያስ (ሰቆቃወ ኤርምያስ Lamentation) ምጥቃስ ይክአል። ጊዜ ታሕጓስ መዝሙር፡ ጊዜ ጓሂ ምህልላ፡ ዝኸውን (ያዕ 5:10።) “ድጉዓ” ዝብል ቃል ትግርይና ስያሚ ዝለበሰ ዓቢይ ዜማ መጽሓፍ ኦርቶዶክስ ተዋህዶ ቤተ ክርስቲያን ሓበሻ አገባቡን ስያሜኡን ምስዚ ዝተጠቐሰን ስዲቡ ምስ ዝቐርብ መግለጽታትን ዝዛመድ፡ ኮይኑ ይርከብ። እንተ ኾነ፡ ነዚ ብኻልእ አዘራርባ “ወይሌ፡ ወይልዩ (ወዩ) ወይለይ፡ መልቀስ” ተባሂሉ'ውን ዝንገር መዝሙረ ሓዘን አብ ጎረቤ ተዛረብቲ አምሓርኛ “ዓ” ስለ ዘይድመጽ “ድጓ” ዝብል ዘይኮነ ከፊለ

ስምን ባዕዳዊ ትርጓሜን ክውሃቦ ይስማዕ። እቲ ሓቀይና ስሙን መሰረተ ቻሉን ግን፡ ቃለ ትግርይና እሞ ኸእ አውራ አብ ማእከላይ ክልል ሃገረ ኤርትራ ዝዝውተር አብ ጊዜ ቐብሪ ንዝገበር ወዩ መልቀስ፡ “ድጉዓ” ዘመልክት ብሂል ኢዩ።<sup>42</sup>

አብዚ ዓቢይ ናይ ዜማ መጽሓፍ “ዋይ ዜማ” ዝብል መግለጺ ንሱ'ውን ዘረባ ትግርይና እምበር “ድጉዓ” ኮነ ካልእ መጻውዒ ተጻሒፉ አይርከብን። ስለዚ ብድሮ በዓላት ዝቐዎም ማጎሌት “ዋይ ዜማ” (Oh Zema) ይብሃል። እቲ መዝገብ ዜማ ኸእ “ድጉዓ” እናተባህለ ብትውፊት ተወራሪሱ ዝመጸ ስያሚ ኢዩ።

እዚ መጽሓፊ ዜማ፡ ቀዳማይ ክፋሉ፡ ብችዳስ ያሬድ ከም ዝተደርሰን አብ መንጎ 540-560 ዓ.ም ግ. ተሰናዲኡን ቀዋሚ ኸይኑን አብ አገልግሎት ቤተ ክርስቲያን ክውዕል ከም ዝጀመረን ይእመን። ይኹን እምበር ብኹሉ መዳዩ ንዕኡ መሰረት ዝኾነን ብኹለንትናኡ ምስኡ ዝተተሓሓዘን ናይ በበይንን ሃገራተ ክርስትና፡ ነገረ ዜማ ከም ዝነበረ አይከሓድን።

ብቐንዱ ዜማ ቤተ ክርስቲያንን ስርዓተ ማሕሌቱ አብ ቅድሚታ ታቦትን ነቲ አብ መጻሕፍተ ብሉይ ኪዳን ዘሎ አገባብ ዘዘኻኸር ኩነት ብብዙሕ መልክዑ ተመሳሳልነት አለዎ። ካብ ቅወም ዜማ፡ ድጉዓ ጀሚሩ ብብዘመነ እናተመዓራረየን እናተዋሃደን ዝመጸ፡ ደባትር ውሉደ ክህነት አብ ቅድሚታ ታቦተ አምላክ ዝዝምሩሉ ጸናጽል አብ ቤተ ክርስቲያን ግብጺ ልሙድ ከም ዝነበረን ምስኡ ዝምድና ከም ዘለዎን ይንገር። “ደብተሪ” ዝብል ቃል፡ መሰረተ ትርጉሙ፡ “ድንኳን” ማለት ኮይኑ፡ ብመሰረት እቲ ምስ ዕብራውያን ዝነበረ መጽሓፍ ቅዱሳዊ ርክብ ተአሳሲሩ አብ ቤተ ክርስቲያን ንዝገልግል አብ ደብተራ (ድንኳን) ከም

42 መ. ሰ. ሠግ. ወመ. ቃ. ሓ. ገጽ 338-339።

ዘገልግል ተሓሲቡ ዝወጸ ስም ኢይ። (ኢያ 33:20። ኤር 10:10። ዮዲ 6:10። 10:20)

“አንትሙ ደእዜ ካህናት በቅድመ ሕዝብኩሙ ወአንትሙስ ሌዋውያን ላእካነ ደብተራ ቅድስት፡እንተ ደእቲ ቤተ ክርስቲያን ቅድስት።”<sup>43</sup>

ብኻልእ መዳይ፡ ኣብያተ ክርስቲያን ሶርያ፡ ግብጺ፡ ቍስጥንጥንያ (ቢዛንታይን) ሮማይስጢ (ላቲን)፡ ኣብ ጸሎተ ቕዳሴን ሰብ ሓታትን ዘዘውትሩዎ ሸሞንተ ምልክት ቃናታት ዘለዎ መዝሙረ ዜማ ምስ ዝተወሰነ መሳርሒ ሙዚቃ ካብ ጥንቲ ከም ዝጸንሑ፡ ቤተ ክርስቲያን ሓበሻ ድማ ብላዕለዋይ መንፈሳዊ መሪሕነትን (ጵጵስና) ሓደሓደ ስርዓታትን ምስ ግብጺ፡ ብወገን ጸሎተ ቕዳሴን ፍሉይ ዓይነት ዜማታትን ምስ ሶርያዊት ቤተ ክርስቲያን ዘራኽብ መገዲ ከም ዘለዋ ካብ ትሕዝቶ ድርሰታት ዜማእ ይፍለጥ። ክሉዚ ኣብ ኣግኣዚት ቤተ ክርስቲያን (ኤርትራ ከምኡውን ኢትዮጵያ) ዘሎ ቀዋሚ መሳርሒ ዜማ መቐምያ፡ ከበሮ፡ ጸናጽል ምስኡ ሰለስተ ዓይነት ዜማ (ግእዝ፡ ዕዘል፡ ኣራራይ) ምስቲ ሸመንተ ጥራሕ ዝነበረ ናይ ቀደም ምልክት ዜማ (ደረት፡ ጽሕጋር፡ ትሕዝ፡ ርኽርኽ፡ ኪደት፡ ቍርጺ፡ ድፍ ኣት፡ ቅንዓት) ኣብ ዕብራይስጥ፡ ሱርስት፡ ቅብጢ፡ ጽርእ፡ ሰሩዕ መንፈሳዊ ኣገልግሎት ይፍጸመሉ ስለ ዝነበረ በብጊዜኡን በብመዳዩን ኣብ ሃገርና ተኣታትዮ፡ ኣብ ሓደ ውህደት ከም ዝበጽሑን ኣምሳኺ ዝገለጸሎም ቅዱስ ያሬድን ሰዓብቲን ከኣ ንኹሉ ዝጥርንፍን ዝትክእን ናይዚ ክሳብ ሎሚ ዘሎ፡ መጽሓፈ ድጉዓ

<sup>43</sup> C.H.A. p. 109. \* ፍትሓ ነገ. ዓንቀጽ 5። \* A.M.E.H p. 167. \* C.E. vol. 3 p. 989-990.

<sup>44</sup> ጥ.ኢ.ት. ገጽ 74-75, 90. \* A.M.E.H. P. 121,173. \* S.B.M. Ch.H. 154. \* Abyss. 32. \* A New Dectionary of Religious p. 110.

ቀዳማይ ክፋሉ ከም ዘዳለዉን ይረጋገጽ።<sup>44</sup>

እዚ መሰረታዊ ዜማ ቤተ ክርስቲያን ኮይኑ በብመዋዕሉ፡ ኣውራ ኸኣ ካብ መበል 14 ዘመን ንነጀው እናማዕበለን እናተወሰኸን ከም ጸሎተ ሰዓታት (በብሰዓቲ ዝጽለ) ዝመሰሉ ናይ ዜማ መጻሕፍትን መምርሒታትን ከም ዝተዳለዉ ይዝከር።

**ቀዳሞት ማእከላት ምዕባል ክርስትና**

ናይዞም ቅድም ኢሉ ኣስማቶም ዝተጠቐሰን ካልኣት ትምህርተ ሃይማኖት ክርስትና ዝመሃሩን፡ ንምዝርጋሕ ቃለ ወንጌል ዝጸዓሩን ኣብ ምስፋሕ መልክዓ ምድራዊ ወሰናስን ናይቲ በብእዋኑ ዝቀያየር ዝነበረ ስርዓተ ምምሕዳር ኣስተምህሮእምን ኣወሃሃድነቶምን፡ ጸያሔ ፍኖት (ጸራግ መገዲ) ዝኾነን ክሎም ቅዱሳን ውጽኢት መንፈሳዊ ስራሖምን ትእምርተ ግብርምን ዝሕበር፡ ክርስትና በብዘመኑ ኣበየናይ ደረጃ ምዕባል በጺሑ ከም ዝነበረ ዝእምት ኣሰረ ጥንቲ ካብ ዝርከበን ቀዳሞት ማእከላት ክርስትና እዞን ዝሰዕባ ነባራት ከተማታት ብኣብነት ይጥቀሳ።

**ኣዱሊስ**

ከምቲ ኣብ መዓሙቕ ፈለግ ኒልን ኣብ ሶርያን ልሙድ ዝነበረ መኣዝናዊ (Basilical ርቡዕ ኩርናዕ) ብሸነኽ ምብራቓዊ ጫፋ ግን ሓውሲ ኸበ፡ ወይ ጎድነ ብዙሕ ድባብ መሰል ቅርጺ ዘለዎ፡ ብውሽጡ ጎድጎድ ዝበለ ሰለስተ ሃንፋት መንደቅ (ተድባብ ቀመር) ምስ መጠመቂ ጋብላ (ጭሔሎ) ብኸልተ ጎድነ፡ ክልተ ትርብዒት ክፍልታት ዝሓዘ፡ ኣብ ቅድሚት መእተዊኡ ሸነኽ ምዕራብ ምስጢረ ሃይማኖት ንምምሃርን ንምንሳሕን ዝገልገሉ ሓውሲ ደርቢ (ርሻን መሰል) ንእሽቶ ኸፍሊ ዝርከቦ ህንጻ ቤተ ክርስቲያን፡ ብዘይካዚ ኣብ ማእከል፡ቲ ቤተ ክርስቲያን

ሸሞንተ ገጸት ወይ ሸሞንተ መኣዝናት (ኩርናዓት) ዘለዎም ኣዕማይ ኣእማን (ኣዕኑድ እምኒ) ዝሓቑፈ ምድር ቤቱ ብጸፋሕቲ ቀጸላታት ኣእማን ዝተረገገ (ማርቻፕፕ ያሳ) መቐመጢ ንዋ ያተ ቅድሳት ክኸውን ዝኸእል፡ ተኸፊቱ ብመሳልል ንታሕቲ ዝውረድ ኣብ ማእከል ምድር ቤት እቲ ቤተ ክርስቲያን ዝርከብ መትሕተ ምድር (under ground ግበ ምድር) ብሸነኽ ሰሜን ተድባበ ቤተ ክርስቲያን (ቀመራዊ ሃንፍ መንደቕ) ምስኡ መጠመቂ ኃብላ (Baptismal tank) ካልእ በበይኑ ዓይነት ቅርጽን ስራሓትን ትእምርተ ክርስትና ዝሓቑፉ ህንጻታት ኣብያተ ክርስ ቲያን ብኹዕታ ኣብ ጥንታዊት ከተማ ኣዱሊስ ተረኺበን ኢያን።<sup>45</sup>

እዚ ገበራ መሰል (ጥሰቲ፡ ባስካ) መጠመቂ ኃብላ ኣብ መብዛ ሕትእን ጥንታውያን ኣብያተ ክርስቲያን ኣውራ ኸእ ኣብ ገዳ ማት ግብጺ ይዝውተር ከም ዝነበረን ብሸነኽ ምዕራባዊ ኸፍሊ ማእከላይ ቤተ ክርስቲያን ኣብ ሓደ ወሰን ምቕዋም ምእመናን (ምቕዋም ወራዙት) ዝቐመጡ፡ ኣብ ርእሰ'ቲ ንሕጻናትን ንሓደ ስቲ ኣመንትን ዘጥምቑሉ መሳርሒ ም'ኳኑ ብተወሳኺ ኣብ ዕለተ ጥምቀት (11 ጥሪ ብግእዝ) ዛራ ማይ ኣብ ዘይርከቦ ኸባቢ) ኣብ ዕለተ ሓመስ ጽግቦን ዝመሰሉን በዓላትውን ንዝኸሪ እቲ ኣብ ሓዲሽ ኪዳን ዝተገልጸ። (ማቴ 3:13-17። ማር 1:9-11። ሉቃ 3:21-22) ዮሐ 13:3-5። 14-15) ንኹሉ ኣማኒ ሕጽበተ ማይ (ማይ ምንዛሕ) ዝገበረሉ ንቡርን ክቡርን ኣቕሓ ኢዩ ነይሩ።<sup>46</sup>

ብኸልእ መዳይ ኣብቲ ብ1906 ዝተገብረ ኹዕታ ኣብ በበይ ናም ዓታሩ ካብ ዝጸንሑ ብኣማእት ዝቑጸሩ ባጤራታት (ኣዋ ርቕ በራውርን ነሓስታትን ኣቕራሽ ካብኡ ሓደ ሶርያዊ ገንዘብ) እቶም 37 ብዝተፋላለዩ ዓይነት ቅርጽን ምስልን ትእምርተ መስ

<sup>45</sup> A.N.E. p.23. \* G.H.A. p.205-206. \* ኣፈ. ቅ. ገጽ 13። \* A.M.E.H. p. 121.  
<sup>46</sup> EL-KERAZA coptic orthodox patriariate English Magazine 1993 v. 3 No. 1 p. 15

ቀል ዝተሳለሎም ካልእ ኣዋርቕ መሳቕል ምስ ሰንሰለቶም (ካቴና፡ ወርቁ ማዕተብ) ካብ ከባቢ ባሕሪ መዲተራንያንን ገዳ ማት ግብጽን ከም ዝመጹ ዝንገረሎም ምልክት መስቀል ዘለዎም ሳርማታትን ስሉማት ዓታሩን ብኪነ ጥበብ ቢዛንታይን ዝተቐ ርጸን ዝወቀበን ተቐዋመ ማኅቶት (መቐመጢ ቕንደል መብራ ሀቲ) ወዘተ. ብብዝሒ ምርካቡ ዘመኑ ኸእ፡ ክርስትና ኣብ ማእ ከላይ ምብራቕን ሰሜናዊ ኣፍሪቃን ዝምዕብለሉ ኣብ ዝነበረ ቕድሚ ኣሙሻይ ዘመን ብም'ኳኑ ቤተ ክርስቲያን ኤርትራ ማዕሪ ኣብያተ ክርስቲያን ሶርያ፡ ግብጽን ቍስጥንጥያን (ቢዛንታ ይን) ካልኣትን ኣብ ጉዕዞ ክርስትና ትስጉምን ምስኣተን ትራኽ ብን ምንባራ የመልክት።<sup>47</sup>

**ቆሓይቶ (ኮሓይቶ)**

ቆሓይቶ ዝዓቑረቶም መብዛሕትኦም ናይ ቤተ ክርስቲያን ዝኾኑ ክሳዕ ሎሚ ኣብ ሓደ ኹርባ ዝርእዩ ኣዕኑድ ኣእማንን ከምቲ ናይ መጠራ ዝመሳሰል ቅርጺ ዘለዎ መሰረተ ህንጻን መርኣያ ጥንታዊ ታሪኽን ኪነ ጥበብን ቤተ ክርስቲያን ኮይኑ ይርከብ።<sup>48</sup>

ኣብዛ ሰሜን ካብ መጠራ ደቡብ ካብ ኣስመራ ኣብ 2600 ሜትር ካብ ጽፍሒ ባሕሪ ዝምብራኽ ጥንታዊት ከተማ ቆሓይቶ ካብ 6-12 ኣዕኑድ ኣእማን ብእብነ በረድን (ማርሞ) ብዓረን (ጽኑዕ እምኒ) ዝቐመለን ኣገደስቲ ኪነ ህንጻታት፡ ሓንቲ “ማርያም ወቕሮ (ወቕሮ)” እትብሃል ሓዊስካ ኣርባዕተ ሓድጊ ኣብያተ ክርስቲያን ከምኡውን ኣብ በበይኑ ቦታታት ኣብ ኣኸውሕ እንኮላይ ኣብ ሰሌዳ እምኒ ሓጽቢ ሳፍራ (ቆሓይቶ) ብጥንታዊ ፊደል ግእዝ ተቐሪጾም ዝተጸሕፉ ቃላትን ኣርማታት

<sup>47</sup> ኣዱ. መ. ገጽ 2-4። \* ኣፈ. ቅ. ገጽ 11-13።  
<sup>48</sup> G.H.A. p. 206.

ክርስትና መሳቅልን ምስናይ ቀደም መቻብራት፡ አብቲ ኸባቢኡ አብ ዘለዉ በዓትታት በዓቲ መጣዕ ሊባኖስ ወሲኸካ፡ ክርስቲያን አብ ልዕሊ ኣረማውያን ዝረኸቡዎ ዓወት ዘመልክት ትእምርተ መስቀል ዝዓተሩ ሰባትን ካልእን ዝተፈላለዩ ኣሳእል ይርኣዩ።

አብ ቆሓይቶን ከባቢኡን ማእለያ ዘይብሎም ሕዝብ ክርስቲያን ስለ ዝነበሩ ኣርብዓን ኣርባዕተን ኣብያተ ክርስቲያን ተሃኒ ጸን ከም ዝነበራውን ይዘንቶ። ነሉ'ዚ፡ ዛጊት አብ ጥንታዊት ከተማ ቆሓይቶ ብኸዕዕታን ብዳህሳስን ዝተረኸበ ኣሰሪ ጥንቲ ጥራሕ'ኳ ናይ ሓሙሻይ ሻዱሻይ ዘመን ዝምስክር ቀዋሚ ሳምዕ ኢዩ።<sup>49</sup>

**መጠራ (በለው ከለው)**

አብ ጥንታዊት ከተማ መጠራ አብ ዝተገብረ ነዕታ (1959-1970) ከም ዝተጋህደ፡ ሰለስተ ህንጻታት ኣብያተ ክርስቲያን ብምብራቅ ደቡብ እታ ኸተማ ኸአ ሕን (ናይ ድሕሪት ኣፍ ደገ፡ ክትራ፡ ሕልፍኒ) ብዘለዎ ቐጽሪ ዝተኸበበ፡ አብ ማእከሉ ዓቤይ ህንጻ ሃይማኖት ክርስትና ኣገባብ ኣተሃናንጻኡ ልክዕ ከምቲ ናይ ኣዳሊስ ኮይኑ ዝርእ ተረኸበ። ከም ኣገላልጻ ገድለ ጸድቃን መጽሓፈ ብራና፡ አብ መጠራን ከባቢኡን ብሓንሳብ ዓሰርተ ዝኾና ኣብያተ ክርስቲያን ተሃኒጸን ነበራ።

መጠራ፡ ምስቲ ናይ ቅድሚ ልደተ ክርስቶስ ዝነበረ ኣሰሪ ጥንቲ ናይ ካልኣይ ሳልሳይ ዘመን ክርስትና ባጤራታት (ኣቕራሽ) መጀመርታን መወዳእታን ፊደላተ ግሪኽ (ኣልፋ ወአሚጋ፡ ራእ 1፡8። 22፡13) ናይ ሻዱሻይ ሻብዓይ ሻሙናይ ዘመን ትእምርተ ክርስትና ዘለዎም ዓታሩ ኣዋርቅ መሳቅል እቲ ዝነውሐ ዕድመ ዘለዎ ጽሑፍ አብ ንእሽቶ ማዕድናዊ ኣቕራሽ ብቕርጺ ተጻሒፉ።

49 F.G.S.E. p. 13. \* E. Civ. p. 26. \* ኢ.ታ. ገጽ 66-67። \* G.H.A. p. 205-206. \* ኢፈ. ቅ. 24, 26. 48-49. 60.

አብ መጠራ ዝጸንሐ ናይ ሳልሳይ ዘመን ዝግመት ወዘተ. ብዓ ቢኡ ኸአ ቀዋሚ ምስክር ኮይኑ ዝነበር ዘሎ፡ ካብ ናይ ቅድሚኡ ዝነበረ ጽሑፍ ግእዝ ዝተመሓየሸን ካብ መልክዓ ፊደል ሳባ ተፈልዩ፡ መልክዓ ፊደል ግእዝ ዝሓዘን፡ ካብ ጸጋም ናብ የማን ዝተጻሕፈ ቀዳማይ ኮይኑ ዝተረኸበ ናይ ቅድሚ 200 ዓ.ም ምኻኑ ዝተእምነሉ ሓወልቲ መጠራ ወይ ሓወልቲ በለው ከለው ዝጽዋዕ፡ አብ ክርስን ዝባንን ምድረ መጠራ ዝጸንሐ ኸሉ ካብ ዘመን ብሉይ ናብ ዘመን ሓዲሽ ዝተሰጋገረን ጉሉሕ መርኣያ ጥንታውነትን ዕቤትን ክርስትና ኸይኑ ይርከብ።<sup>50</sup>

**ባረክናሃ**

ካብ'ቶም ብዙሓን ጸድቃን ክፋሎም ዝተቐመጡሉ፡ “ወገ እለ ዔሌ ገዳመ ባረክናሃ።” “ናብ ጣሻ ባረክናሃ ዝኹለሉ ኣለዉ።” ዝተባህሉሉ ብፍሳይ አብ ዝተወሰነ ጊዜ መጠራ እንዳ ንጉስ ባረክናሃ እንዳ ጳጳስ ከም ዝነበረ ዝንገረሉ ምስ'ቶም 150 ጸድቃን ኣባ ሮማኖስ ዝተባህሉ ጳጳስ አብ ባረክናሃ ይቕመጡ ምንባሮም ዝተረኸቡ፡

“አመ ፲ወህ ለጥቅምት ኣቡነ ሮማኖስ ዘባረካ ወጀወጀ ጸድቃን ዘይቤሉ ናምነ ኑሙ ...”

“19 ጥቅምቲ ዕለተ ግእዝ ኣቡነ ሮማኖስ በዓል ባረኻን ኣዕሪፍና ኢና ኣዕርፉ ዝተባሃሃሉ 150 ጸድቃንን ዕለተ ዕሪፍ ቶም'ያ።” ዝብል መዝገብ ታሪኽ ዝገልጻ ባረክናሃ፡ ናይ ቅድሚ ምዝዛም ሻዱሻይ ዘመን፡ መካነ ቅዱሳንን ማእከለ ክርስትናን ዝኾነት ደብሪ ኢዩ። አብ ውሽጢ በዓትን ምስ በዓቲ ለጊቡን አብ መዋዕል እዞም ጸድቃን ዝተሰርሐ ቡቲ ሽዑ ዝውቲር ዝነበረ

50 ኣዱ. መ. ገጽ 4-8። E. Civ. p.18, 21, 27. \* ኢፈ. ቅ. ገጽ 35። \* G.H.A. p. 205-206. \* ኢ.አ.ተ.ቤ.ክ.አ.ታ.ሃ.ሰ.መ. ገጽ 10። \* ኢ.ታ. ገጽ 35።

ኪነ ጥበብ ህንጻ ትርብዕተ መዳዘን ቅዱ ሰርያ፡ ቀስጥንጥያ ዝመ ሳሰል ህንጻ ቤተ ክርስቲያንን ካልእ ቅርስታትን ካብ ቤተ ክርስቲያን ካበሻ (ኤርትራ ወኢትዮጵያ) ቀዳማይ ምኅኒ ዝነገ ረሉ ጥንታዊ ሰእሊ ስቕለተ ክርስቶስን፡ ኣብ መሓብሉ ጎዳጉድን መቐራቕሮ ኣኻውሕን ዝርከብ ምሉእን ክፋልን ኣስከሬነ ጸድ ቃን መነጽር ጥንታዊ ታሪኽን ምዕባል ክርስትናን ዘየብል ምኽን ያት የብሉን።

ናይ'ዞም ብዙሓን ጸድቃን ኣገባብ ኣገናንዛኦም ስርዓተ መቐ ብሮም፡ ኣብ ሓደ ቦታን ተቐራራብን መላግብ ኣኻውሕ ብጥን ቃቕ ተነቢሮም ምርክቦም፡ ኣብ ኣማውታኦም ሓደ ዓቢይ ናይ እግዚአብሔር ምስጢራዊ መስተንክር ከም ዘሎ ይእመን።<sup>51</sup>

**ተኸንዳዕ፡** ከምቲ ናይ ኣዱሊስን ቆሓይቶን ቅኑዕ ርቡዕ ኩርናዕ (ትርብዒት መዳዘን) ሰለስተ ኸፍልታት (ቅኔ ማገሌት፡ ቅድስት፡ መቐደስ) ዘለዎ ኣብ ውሽጡ ብርክት ዝበሉ ኣዕኑድ ኣእማን ዝርከቡዎም መሰረተ ቤተ ክርስቲያን ናይ መዋዕል ሳባ ውያን ጽሑፍ ውቕሮ እምንን ካልእ ብልሓታዊ ኪነ ጥበብን ዘጽንሑት ተኸንዳዕ፡ ክሳዕ ሎሚ ኣሰረ ጥንተ ዘመን ዝኾነ ኻልእ ሓድጊ ህንጻን ዝመሰለን ቀዳማዊ ታሪኽ ኣለዎ።<sup>52</sup>

መጠራ፡ ተኸንዳዕ፡ ናይ ቀደም ከተማታት ኣግኣዝያን ካብ ብሉይ ናብ ሓዲሽ ዝተሰጋገራ ማእከላት ዓለማውን መንፈሳውን ስልጣኔ ጸኒሑን ዓለማዊ ስልጣኔኦንን ምስ ጊዜ እንተ ተቐየረ መንፈሳዊ ታሪኽንን ስመንን ዓቂቦን ብህላዌ ዝርከባ ኣድባራት ኣያን።

**ጎም (ኣጎም)፡** ቅድሚ ምጅማር ክርስትና፡ ምኹራብ (ቤተ

51 ግጻዌ ወገድላተ ኤዎስጣቲዎስ ወዮናስ ደ. ድሀፕን። \* ኣፈ. ቅ. ገጽ 37።  
\* ኣ.ታ. ገጽ 130።  
52 ኣፈ. ቅ. ገጽ 27:34-35። \* ኣ.ታ. ገጽ 74።

ጸሎት) ከም ዝነበረ ዝዝንተወሉ፡ ደሓር ናብ ቤተ ክርስቲያን ዝተቐየረ ምስ ናይ ኣዱሊስ ቆሓይቶን ተኸንዳዕን ተመሳሳሊ ኣዕኑድ ኣእማን ዘለዎ ህንጻ ቤተ ክርስቲያን፡ ምልክት ማእከል ስልጣኔን ናይ ቫዲቫይ ዘመን ምኅኒ ዝተኣምነሉ ትእምርተ ምዕ ባለን ዝሕብር ኣሰረ ጥንቲ ኣብ ዝባን ሃም ይርከብ፡ ኣብ መን ደቕ እዚ ኣቡነ ሊባናስ ናብቲ ማእከል ጸድፊ ዘሎ ገዳም ቅድሚ ምውራዶም ንሕዝበ ክርስቲያን መንፈሳዊ ኣገልግሎት የበርክቱሉ ነይሮም ዝብሃል ቤተ ክርስቲያን ኣብ ሓደ ጸፊሕ ሰሌዳ እምኒ ልክዕ ከምቲ ናይ መጠራ መጀመርታን መወዳእታን ፊደላተ ግሪኽ ኣሎ። (ራእ 1:8። 22:13።) እዚ “ኣልፋ ወሎሚጋ” ከም ትእምርተ መስቀል ቅድሚ ዓለምን ድሕሪ ዓለምን ናይ ዝነብር ኣምላኽ መግለጺ ወይ ኣምሳል ኣይ። ብዘይካዚ ፍጹም ክርስ ቲያናዊ ዝኾነ ጽሑፍ ውቕሮ ሰሌዳ እምኒ ኣብቲ ቤተ ክርስ ቲያን ይነብር።<sup>53</sup>

**መዛዘሚ ቐዳማይ ምዕራፍ**

ኣብ መሰጋገሮ ዘመነ ብሉይን (ቅድመ ክርስትና) ዘመነ ሓዲ ሽን (ድሕረ ምምሰራት ክርስትና) ግእዘ ሳባ ቋንቋ ባህርያቱን መንነቱን ከይቀየረ ከምኡውን ቋንቋ ግሪኽ ጠባያቱ ከይለወጠ ብብናቱ ኣገባብ ኣብ ሓደ እዋን ብሕብረት ኣብ ኤርትራን ክንዮኣ ክሳብ ስግር መረብን ከገልግል ምጽናሉ ምትሕንፋጽ ሴማውን (Semitic) ያፌታዊን (Japhetic or Indo European ግሪኻዊ) ባህልታት ከም ዝነበረ ጎሊሉ ይርእ። ነዚ ብልክዕ ዘረድእ ቅዳሕ ናይቲ ብቋንቋ ግሪኽ ተጻሒፉ ኣብ ከተማ ኣዱሊስ ዝነበረ ብሓደ ወገኑ ምስሊ ጣያታት ዝተቐርጹ ሓወልቲ እምንን ኣብኡ ብኹ ዕታ ዝተረኸቡ ግሪኻዊ ጽሑፍ ዘለዎም ልዕሊ 400 ናይ ወርቂ፡

53 A.M.E.H. p 126.  
54 ኣፈ. ቅ. ገጽ 9:12።

ብሩርን ነሐስን ባጠራታት (አቕራብ) ደሐር ብጃንቋ ግእዝን ትእ ምርተ መስቀልን ቅርጺ ዘለዎም ዝተተክኡ ምጥቃስ ይክአል።<sup>54</sup>

ካብ ቅድመ ልደተ ክርስቶስ አትሒዙ መልክዓ ደቡብ ዓረ ባወ-ያን (ሳባወ-ያን) ሒዙ ዝጸንሐ ፊደል አግኣዝያን ካብ ካልኣይ ሳልሳይ ዘመን፡ ድሕሪ ልደተ ክርስቶስ ንነጀው ብመልክዓ ፊደል ግእዝ ተመሓይሹን ምምዕርራይ ቅርጺ ተገይሩሉን ካብቲ ዝጸንሐ የማን ጸ ጋ ም መ ገ ዱ (ምምልላስ ብዕራይ ማሕረስ፡ (Boustrophodon) አብ ዝተወሰነ ጊዜ'ውን (ካብ የማን ናብ ጸጋም) ዝነበረ ተቐይሩ ፍኖተ የማን (ካብ ጸጋም ናብ የማን) ገጹ ጥራሕ ክጸሓፎ ጀመረ። እንተ ኾነ ብድምጽ ተነባብያን ግእዝ (consonant) ጥራሕ አስተናባብያን (vowels) ዘይብሉን መፍለዩ ቻላቱ ትኹል ሕንጻጽ ስለ ዝኾነን ገና ጠባይ ጽሑፊ ሳባወ-ያን አይወጸሉን።

እቲ ተመዓራርዩን ፎኖተ የማን ኮይኑን ቀዳማዊ ዝብሃል ጽሑፍ አብ ሓደ ብሓጺን ዝተቐርጸ ስም ናይ አብ ካልኣይ ሳልሳይ ዘመን (183-213) ዝነበረ “ገደረ” (ዘግዱር) ዝተባህለ ንጉስ ዝጠቅስ ጽሑፍን አብ ሓወልቲ በለው ከለው ዘሎ “አገዝ” (አግዚእ) ዘቕረጸ ጽሑፍን ክልቲኡ አብ ጥንታዊት ከተማ መጠራ ዝጸንሐ ኮይኑ ይርከብ።<sup>55</sup>

አብ'ተን ቀዳሞት 300 ዘመን ክርስትና ፊደል ግእዝ፡ ካብ መልክዓ ፊደል ሳባ ፍጹም ተፈልዩ ምሉእ ናይ ጽሑፍ ፊደል ኮይኑ ብስም እቶም አጋዛት አግኣዝያን ዝብሃሉ ካብ'ቶም ቀንዲ ነበርቲ ኤርትራ “ግእዝ” ተባህለ።<sup>56</sup>

ብሓፊሻ እተን ሰለስተ ዘመን እምበኣር፡ ኤርትራ ሃገርና እቲ

55 G.H.A. p. 204, 214. \* I.E. p. 32.

56 E.J.D. p. 23.

ዝጸንሐ ተሓውሶ ደቡብ ዓረባዊ ልማድ፡ ባህልታት ሳባን ግሪኽን እናፈለዩት ሃገራዊ ባህል ዘማዕበለትሉ አውራ ኸእ ክሳዕ ሎሚ ነዊሕ ዕድመ ዘለዎ ዝተመዓራረዩ ጽሑፍ ፊደል ግእዝ አብቲ እዋንቲ ካብ አህጉረ አፍሪቃ ዝመገዘት፡ እንኩ ብሔረ አግኣዝያን ስለ ዝኾነት ዓቢይ ታሪኽ አለዋ።<sup>57</sup>

ሶርያውያን ልኡካነ ወንጌል (በዓል አባ ሰላማ፡ አቡነ ሊባኖስ፡ ተሰዓቲ፡ ቅዱሳንን ብዙሓን ጻድቃንን) ናብዚ ሃገር ምስ መጹ፡ ምስቲ ንጥፊታት ስነ ጽሑፎም (ስነ ትርጓሜ ስራሕም) አብ ምስ ትምሃር ተዋፊሮም ምስ ደቁ ሃገር ተወሃሂዶም ብዙሓት ካብአ ቶም ቡብሰበኻም (ከባቢኦም) ናእኹቲ አብያተ ትምህርቲ ብም ጃም ነቶም ዝአልዩዎም ምእመናን ደቆም ናብ ቤት ትምህርቲ ከም ዝልእኩ እናገበሩ ትምህርታዊ ቁም ነገር አወፍዮም ሰረተ ትምህርቲ ተኸሎም ሓለፉ።<sup>58</sup>

አብ ሓሙሻይ ሻዱሻይ ዘመን፡ ምስ ሃገራተ ግብጺ፡ ሶርያ፡ ግሪኽ፡ ህንዲ፡ ፋርስ፡ አርማንያን ካልኣትን ብመገዲ ቐይሕ ባሕረ ኤርትራ፡ ንግዳዊ ርክብ ስለ ዝነበረ፡ ምስ አብያተ ክርስቲያን እዘን ዝተጠቐሳ ሃገራትን ካልኣትን ጽቡቕ ሌላ ተፈጠሩ ነበረ።<sup>59</sup>

ብጠቐሳላኡ እዚ ቀዳማይ ምዕራፍ ጉዕዞ ታሪኽ ቤተ ክርስ ቲያን ክግምገም ከሎ፡ ካብቲ ክርስትና ፈለማ አብ ኤርትራ ዝአተወሉ ጊዜ ክሳዕ ምዝህም ሻዱሻይ ዘመን፡ አብ ዝነበረ ክፍለ ዘመናት፡ አብያተ ክርስቲያን ብቑጽሪ ይበዝሓን ብሃይማኖት ይብርትዓን ነበራ (ግብ 16:5)። ቡቶም ቡብእዋኑ ካብ ወጻኢ ዝመጹ ሰባኪያን ሃይማኖተ ክርስቶስን ተቐበልቶም ብዝኾኑ ቃል ወንጌል ዝተማህሩ ደቁ ሃገርን፡ ትምህርተ ክርስትና ክሰፍሑ፡ ሕዝብ ክርስቲያን ክስሉኑ፡ ህንጻ አብያተ ክርስቲያን ብብዝሒ ክት

57 A.M.E.H. p. 88.

58 Ch.S.E. p. 24.

59 E.J.D. p. 85.



ከል፡ ገዳማት ክምስረታ፡ መንፈሳውያን መምህራንን አገልገልትን ክብርክቱ፡ ዝተኻለሉ ስሉጥ ጉዕዞ ኸርስትና ናይ ወጋሕታ (ጎሐ ጽባሕ) ጉዕዞ ተባሂሉ ክግለጽ ይክአል። መረዳእታ'ዚ ቆዝሞስ ኢንዲኮውፕሊውስቶስ ዝተባህለ መርከበይና፡ ብ525 ኣብ ኣዱሊስ በጺሑ ኣብኡ ዝጸንሑ ጽሑፍ ሓወልቲ ዝቐድሑን ዝተርጎሞን ካብ ገማግም ቀይሕ ባሕሪ ጀሚሩ ከበሳታት ኤርትራ ተዘዋዋሩ ክሳብ ኣኹሱም ኣብ ዝበጸሓሉን ዝተመላለሱሉን ጊዜ ኣብ ዘዝሓ ለፎ ከባቢ ኣብያተ ክርስቲያን፡ ጳጳሳት፡ ትእምርተ ሰማዕታት፡ መነኰሳትን ብዝተፈልዩ ብኣኣቶም ዝተዘርግሑ ስብከተ ወንጌል ዝሰፈነሉ ነኑነታትን ብዓይኑ ከም ዝረአየን ከም ዘስተባህሉን ኣብ ጽሑፉ መዝጊቡ ዝሓደጎ ታሪኽ ኣብ ዓለም ክምስከር ይነብር።<sup>60</sup>